

விவேகபோதினி

வநவுச் சந்தா
உள்காடுகளுக்கு ரூ. 4
வெளிகாடுகளுக்கு ரூ. 5
தனிப்பிரதி - ரூ. 6

“எப்பொரு ளெத்தன்மைத்
நாயினு மப்பொருண்
மெய்ப்பொருள் காண்ப தறிவு.”
---திருவள்ளுவர்,

விளம்பா விசீதம்
முழுப்பக்கம் ரூ. 8
அரைப்பக்கம் ரூ. 5
கால்பக்கம் ரூ. 3

தோகு XI

காளயுக்திவ்ரு தைமீன் :: 1919-வ்ரு பிப்ரவரியின்

பகுதி 8

முருகன் துதி

ON GOD MURUGA

சேந்தனைக் கந்தனைச் செங்கோட்டு
வெற்பனைச் செஞ்சுடர்வேல்
வேந்தனைச் செந்தமிழ் தூல்விரித்
தோனை விளங்குவன்னி
காந்தனைக் கந்தக் கடம்பனைக்
கார்மயில் வாகனனைச்
சாந்துனைப் போது மதவா
தவர்க்கொரு தாழ்விலையே.
ஆங்கா ரமுடல் காறொடுங்
கார்பர மானந்தத்தே
தேங்கார் நினைப்பு மறப்பு
மறாந்தனைப் போதளவு
மோங்காரத் தள்ளொளிக் குள்ளே
முருக னுருவங்கண்டு
தூங்கார் தொழும்புசெய் யாரென்செய்
வார்யம் துதருக்கே.

சுந்திக்கிலே நின்று சேலிக்கிலேன்
மண்டைச் சிற்றடியை
வந்திக்கிலே னென்றும் வாழ்த்துகி
லென்மயில் வாகனனைச்
சுந்திக்கிலேன்பொய்யை நிந்திக்கி
லெனும்மை சாதிக்கிலேன்
புந்திக் கிலேசமும் காயக்
கிலேசமும் போக்குதற்கே.

பட்டிக் கடாவில் வருமந்த
காவுனைப் பாரதிய
வெட்டிப் புறங்கண் டனாது
விடேன்வெய்ய குரணப்போய்
முட்டிப் பொருதசெவ் வேற்பெரு
மாபுரு முன்புந்நேன்
கட்டிப் புறப்பட டாசத்தி
வாளென் மன் கையதுவே.

நீர்க்குமி ழிக்கு நிகவென்றர்
யாக்கைநில் லாதுசெல்லம்
பார்க்கு மிடத்தந்த மின்போலு
மென்பர் பசித்தவத்தே
யேற்கு மவர்க்கிட வென்னினெம்
கேனு மெழுந்திருப்பார்
வேற்கும ரற்கன் பிலாதவர்
ஞான மிகவுகந்தே.

பெறதற் கரிய பிறவியைப்
பெற்றுநின் சிற்றடியைக்
குறுகிப் பணித்த பெறக்கந்தி
லேன்மத கும்பகம்பத்
தறுகட் சிறுகட் சங்க்ராம
சயில சுரசவல்லி
யிறுகத் தழுவக் கடகா
சலபன் னிறுபுயனே.

விழிக்குத் துணை திரு மென்மலர்ப்
பாதங்கண் மெய்ம்மைஞ்ஞ
மொழிக்குத் துணைமுரு காவெனு
காமங்கண் முன்புசெய்த
பழிக்குத் துணையவன் பன்னிரு
தோளும் பயத்ததனி
வழிக்குத் துணைவடி வேலுஞ்செங்
கோடன் மயூரமுமே.

வேடிச்சி கொங்கை விரும்புந்
குமரனை மெய்யன்பினார்
பாடிக்கசிந்துள்ள போதே
கொடாதவர் பாதகத்தார்
நேடிப் புதைத்துத் திருட்டிற்
கொடுத்த திகைத்தனைத்து
வாடிக்கிலேசித்து வாழ்நாளை
வீணுக்கு மாப்பலவே.

“எண்ணித் துணிக் கருமம் எண்ணியின் என்னுவ மென்பது இழுக்கு”



விவேக போதினி

தோ. 11] காளாயத்திஸ்ரூ தைமீ [ப. 8]

அன் பினி ரை

THE LORD OF LOVE

தன்ப வளமாந் தராசார மத்தனையும்
அன்புவெள் ளத்தே யடித்தறத்தான்-வன் புலனைக்
காய்த்துலகைக் காத்தருள் கண்டான் கருத்தினிலை
வாய்த்துளமே வாழும் வகை.

அன்பாய் விரிந்து, அருளாய் பரந்து, யாவனாயும் காத்துவரவேன்றே வந்த கடவுள் மூர்த்தங்களின் தன்மையை ஆராய்வது அவற்றில் குற்றங்காணவேண்டுமென்ற எண்ணத்துடனாது. சிற்சில ஸமயங்களில், அன்பின் வேர்களை ஒடவிடாதவழியில் தடை செய்யும் உலகக் கட்டுப்பாடு என்னும் பாறைகளை அவ்வவர்க்கு துறைகள் நயமாக அறுத்து உள்ளே ஒடிச்செழிக்கும் ஸமயத்து, அவ்வேர்களின் போக்கை உணராத, சிற்றறிவைக் கொண்டு அதைப்பற்றிக்குந் தன்மையைத் தவறெனக் காட்டவேயாம். அன்பெனப்படுவது யாது? யாவர்க்கும் இனிய செயல் அல்லவா அது? ஆகவே அது ஸமயாஸமயங்களில்லெனக் கக்கட்டுகளைக் கடந்து, தன்னையப்பற்றிப் பிறர் எண்ணக்கூடிய விஷயங்களையும் கவனியாது, நன்மை செய்வதிலேயே பாய்ந்து விளங்கும், அல்லெனக்கக் கட்டுக்களைக் கடப்பது உலகத்தில் சற்றே தவறென மதிக்கப்படும். எனினும் யாவர்க்கும் நன்மை செய்யவெனப் போராவுடன் வளர்ந்த அவ்வன்பின் உண்மைப் பெருக்கைக் கண்டால், இத்தகைய தவறான எண்ணங்கள் யாவும் சூரியன்முன் பணிபோல் இருந்தவிடம் தெரியாது மறைந்து விடும். நெருப்பிற்கென்கேனும் பழுதென்பது இருக்க

முடியுமா? நெருப்பிற்கும் ஜீவபூதமாக விருக்கும் கண்ணிராணிதம் குற்றமெப்படி. யிருக்க முடியும்? ஆனால் அவரைச் சிற்சில ஸமயங்களில் அவரது உண்மைப்பெருமையை உணராதவர் குறைகூறலாம். அது அவரது தவறெப்படியாகும்?

காளியன் முடிமேல் நடனஞ் செய்தவந்த எம்பெருமான், அவனது மனைவிகளின் வேண்டுகோளுக்கு இணங்கி அவனைக் கொல்லாது விட்டனர்; அவனை ரமணகத் தீவில் வாஸஞ்செய்யும்படி ஆணையிட்டனர்; அங்கு அவனுக்குக் கருடலை ஒருவிதத் தீங்கும் நடவாதென உறுதிமொழி கூறினர். அவனும் அவ்வாறே செய்ய, ஸ்ரீ கிருஷ்ணர் தமது பரிவாரங்களுடன் வீட்டுக்குத் திரும்பும் வழியில் அவர்களைக் காட்டு நெருப்புக் கவிந்து கொண்டது. அதைக் கண்டதும், நடுங்கிய கோபாலர்கள், கண்ணன் காலில் வீழ்ந்து தம்மைக் காக்கும்படி வேண்டினர்; “யாம் உமது உறவினர்; உன்மை பக்தர்கள்; நீங்களல்லவா எமக்குக் கதியார்? உமது பாதாரசிந்த மல்லது வேறு புகலிடம் எமக்கேது?” என அவர் இறைஞ்சினர். அவரது விருப்பத்திற்கிணங்கிய எம்பெருமான் தமது மாயாவிలాஸத்தால் அப் பெருஞ்சூழ்ந்பை இருக்குமிடம் தெரியாது விளங்கத் தம்முள் அடக்கிவிட்டனர். விஷத்தாலும் நெருப்பாலும் அவிக்கமுடியாத பொருளல்லவோ, அப்போது ஆயருடன் கூடி விளையாடி வந்தது?

இவ்வாறே, ஊரை யடைந்ததும், இராமகிருஷ்ணர்கள் இடைப்பிள்ளைகள் போல வளர்ந்து வந்தனர். இதற்குள் வலஸ்தகாலம் வந்து விட்டவே, நாடு முழுதும் புதிய சோபையுண்டாக, ஜனங்கள் மனத்தில் பேருவகை எழுந்தது. பச்சைப் பசும்புல் எங்கும் பாய்ந்து விளங்கிய நிலத்தைக் காண அவர்க்குப் போரணந்தம் மனத்தில் குடிகொண்டது. தேனீக்கள் செய்த ரீங்காரம் அவரது மனத்தில் உத்ஸாக மூட்டியது. வலஸ்த காலத்துச் செழுமையெல்லாம் அவரைக் குதூகலத்தில் ஆழ்த்தியது. அரவிந்த மலரும், தெளிவான ஓடையும், அழகிய பொழிலும் அவர்க்கினிய காட்சி கொடுத்தன. அவற்றில் மயங்கிய கோபாலச் சிறுவர், கூடி விளையாட எண்ணம் கொண்டனர். உச்ச சூரியனாலும் சூளிர்ச்சியைக்

கொள்ள முடியாத அந்தக் காலத்தாக் கோபாலர்கள் எல்லாரும் கூட்டமாகப் பக்கத்திருந்த அழகிய வனத்திற்குத் தம் இஷ்டப்படி களிப்போடு ஆட்புறப்பட்டனர். அவ்விடம் அடைந்ததும் சிறுவர்கள் கூடிப் பலவிதமான விளையாடல்கள் ஆடினர். மயிற் பிலிகளாலும், மலர்ச் செண்டிகளாலும் தம்மைப் பொலியும் படி செய்துகொண்டு அவர் பரதமாடுவர்; பாடுவர்; கரதாளம் போடுவர், சில ஸமயம் ஒருவரோடொருவர் மல்லயுத்தம் செய்வர்; சிலர் கொம்பூதவர்; சிலர் குழலுதப் பலரும் ஆனந்தத்துடன் களிப்பர்; 'பலே! பலே!' எனக் கொண்டாடுவர். சிலர் நெல்லிப் பழங்களைக் கோலிகளாக ஆடுவர். 'சிலர் வில்வப் பழங்களைப் பந்தாக்கக்கொண்டு அடிப்பர்; சிலர் போட்டியுடன் ஓடுவர்; சிலர் கோடிட்டுத் தாண்டிவர்; சிலர் உயரக் குதிப்பர்; சிலர் இருசாராகப் பிரிந்து தமது வலியைப் பரீட்சிப்பர்; சிலர் கண்ணைச் சீயாடுவர்; சிலர் கிளிக்குத்தம் ஆடி, தவிளைகளைப் போலத் தத்தித் தத்தி நடப்பர்; ஒருவரை ஒருவர் ஏசிக் கொண்டும் சிரித்துக் கொண்டும் குதிப்பர்; சிலர் இராஜா மந்திரி என வேஷங்கொண்டு அரசாங்க வியவஹாரங்களை விஸ்தரிப்பர்; சில சமயம் குடும்ப வியவஹாரங்களைக் கவனித்தவர் போல நடப்பர்; பாலபருவப் பெருமையி லீடுபட்டு விளங்குவர், கவலையற்று அவர் ஆடிய விளையாடலுள் எங்கும்பொலிந்து அதனுள் தாரும் ஒருவராகக் கண்ணனும் விளங்கினர். ஆற்றிலும் மடுவிலும் அப்பிருந்தாவனத்து மலையிலும் விளையாடி அச்சிறுவருடன் அவரும் கலந்து பழைய ரணப்போல் விளையாடிவந்தனர். அவ் விளையாட்டில் அவர்கள் கென்ன அபிப்பாயம்?

தனது குழந்தையின் விளையாட்டைக் கண்டதாய் ஏன் ஆனந்தமடைய வேண்டும்? தான் எழுதிய நூலைப் படித்துப்படித்துக் கவியேன் குதாஹவிக் கவேண்டும்? அதுவே கண்ணனுக்கும் பொருந்தும், எனினும் அவர் செயல் அவ்வளவோடு நிற்கவில்லை. தன்னையே எல்லாவுலகுமாக நம்பி விளையாடிய அச்சிறுவர்களுக்குத் துன்பம் ஏற்படாது காக்கவென்றே அவர் அங்கு இருந்தனர். உள் குவாருள்ளதன் அவர் எண்ணியபடி விளங்குவது கடவுளின் பெருமையல்லவா? இவ்விளையாட்டில்

களை அவரும் ஆடினர் என்பது நமக்கும் பெருமையல்லவா? அவர் ஆடிய ஆட்டை ஆடும்போது அவரைப்பற்றிய எண்ணம் நமக்கு எப்பொழுதும் உதிக்கச்செய்து, நமது தேகத்தையும் மனத்தையும் விருத்தி செய்யுமன்றா? அதற்காகவன்றே அவர் அவதாரமெடுத்தது? எனவே அவர் சிறுவருடன் விளங்கி, அவருடன் பழகி விளையாடி, அவரது நடை நொடி பாவனைகளை எல்லாவிதத்திலும் உயர்த்தி விளங்கினரென்பது கடவுட்கேள் பொருந்தாது? இளைமையில் வீளைத்தால் அல்லது முதுமையில் எப்படி வீளைக்க முடியும்? இதற்கு மாத்திரம் கண்ணன் அங்கு விளங்கவில்லை. அவர்க்கு அங்கு ஏற்படக்கூடிய கெடுதியையும் போக்கவுமே யங்கிருந்தனர்.

இவ்வாறு சிறுவர்கள் விளையாடிக்கொண்டிருக்கும் ஸமயங்கண்டு கோபால உருவங்கொண்டு பிரலம்பனென்னும் அஸூரன் அவருடன் விளையாட வந்ததைக் கண்ணன் கவனித்தனர். எல்லாவித விளையாடல்களிலும் வல்ல அவர், தமது யோர்களை நோக்கி "நாம் இருகட்சிகளாகப் பிரிந்து விளையாடுவோம். அப்போது எந்தக் கட்சி தோல்வியடைகிறதோ, அதிலிருப்போர் ஜயங்கொண்டவர்களை முதுகின்மேல் ஏற்றித் தவழ்த்து நடக்க வேண்டும். அவ்வாடல் ஸுகமாக விருக்கும்" எனத் துண்டினர். அதற்குடன் பட்ட கோபாலர்கள் பலராமரையும் கிருஷ்ணரையும் இருகட்சியின் தலைவராக ஏற்படுத்திக்கொண்டு அப்படியே விளையாடினர். இவ்வாடலில் கண்ணன் தோல்வியடையவே, அவர் கட்சியிலிருந்த பிரலம்பன் பலராமரைத் தனது முதுகின் மேலேற்றித் தவழ வேண்டியதாயிற்று. அப்போது அவ்வஸூரனுக்குக் கண்ணனாக் காண வெறுப்பு உண்டாயிற்று. எனவே அவன் பலராமரை முதுகில் தூக்கிக்கொண்டு நெடுந்தூரம் போய்த் தனது மெய்யுருவைக் காட்டினான். முதலில் பலராமர் சற்றே மயங்கினரெனினும், அமைதி கொண்ட அவர் அவனைத் தலையில்மோதினார். இரத்தத்தைக் கக்கிக்கொண்டு அவன் மயங்கி உயிரற்றுக் கீழே விழுந்தான். அதைக்கண்ட கோபாலர்கள் "ரன்று! ரன்று!" என இராமரைக் கொண்டாடினர்.

தாம் செய்ய வேண்டிய காவல் தொழிலில்

கண்ணன் எப்போதாவது தவறியதுண்டோ? அதனாலன்றே அவர் கோகுலத்துக் காப்புக் கடவுளானது? நிற்க, தாம் மேய்த்துவந்த பசுக்கள் புல்லடர்ந்த காட்டின் மறைந்துவிடக் கண்ட கோபாலர், கவலை கொண்டனர். அதைக் கண்ட பரந்தாமன் தமது குரலால் அப்பசுக்களை அழைத்தனர். அந்த இனிய குரலைக் கேட்ட பசுக்கள், அடர்ந்த நாணற் புறவிலிருந்து பதில் கொடுத்துக் களைத்தன. அதே ஸமயம் அப்பசுக்களைச் சுற்றிப்படர்ந்த காட்டுத்தீயைக் கண்ட கோபாலர் மருண்டு மயங்கிக் கலங்கினர்; பசுக்களும் நடுங்கி ஓல மிட்டன. கண்ணனைப் பார்த்துக் கோபாலர்கள் “நீ யல்லால் எமக்குக் கதி கிடையாது” எனக் கதறினர். அவரது துயரைக் கண்ட கண்ணன் “பயப்படவேண்டாம்; கண்ணை மூடிக் கொள்ளுங்கள். எல்லாம் ஸரியாய் விடும்” என்று சொல்ல, கோபாலர்கள் எல்லாம் அதற்கிணங்கிக் கண்ணை மூடித்திறந்ததும் அங்கிருந்த நெருப்பு எங்குப் போய்விட்டது? கண்ணனே யல்லவா நெருப்பையுண்டு தேக்கி விளங்குபவர்?

காக்குந் தொழிலையே தமது தருமமாகக் கொண்ட கண்ணபிரான் அதை இடைவிடாது விளங்குவதைக் கண்ட கோபாலர் எவரும், அவரைத் தமது குல தெய்வமாகப் பாவித்தன ரென்பது ஆச்சரியமல்ல. விஷந்தப்பி வாழ்ந்ததும், மரம் வீழ்ப்பிழைத்ததும், ஆகாயத்திலிருந்து வீழ்ந்தும் ஊறடையாதிருந்ததும், நெருப்பிற் குளித்து அதை உண்டதும் அவரது செயல்கள் எல்லாம்! அச்செயல்களை எம்மனிதன் செய்யக்கூடும்? அவற்றைச் செய்பவன் மனித உத்தம நென்றாலென்ன? அதற்கு மேல்பட்டவ நென்றாலென்ன? எனவே கோபாலர்கள் அவரைத் தாம் நேரிற் காணப்பெறும் பாக்கியத்தோடு கூடிய கடவுளாகவே பாவித்தனர்.

நிற்க. இதற்குள் கார்காலம் தோன்றிச் செய்த இயற்கை மாறாட்டங்களில் ஈடுபட்ட கோபிகள் தமது மனத்துள் கண்ணனையே மணக்கவேண்டுமென்ற பேராவல் கொண்டு விளங்கினர். பரவபருவம் கடந்த, சற்றே உடல் திரண்டு, பும்ஸாமோஹனமாக விளங்கிய அவரது அழகிய திருமேனியிலுஞ் சிறந்த உத்தம குணங்களை நனைந்து நனைந்து அவ

ரையே தமது உயிர்த்தலைவனைக் கொள்ளக் கோரியவரெவரும் கனவு கண்டகொண்டிருந்தனர். அவர் கூட்டங்கூடி அவரைப்பற்றியே பேசுவர்; அவரை எவ்வாறு அடைய முடியும் எனவே எண்ணுவர்; “அகோ! அந்நகர் குழல் அவர் கையிலிருக்க என்ன பாக்கியம் பெற்றதோ? பதமம் போன்ற அதார்களில் பதிந்து அவரதுநாதப்ரும்ஹத்தைக் கொள்ளை கொள்ளும் அதன் அதிருஷ்டம் கமக்கில்லாமற் போயிற்றன்றே! அது எவ்வாறு நமக்குக் கிடைக்கும்? எப்போது கிடைக்கும்?—” இந்த யோசனையே கோபியர்களது மனத்திற்பெருந் கவலையாக் கிடந்தது. எம்பெருமானைத் தமது மனக்கோயிலிலி லிருத்திய அவர், அவரை நேரில் பெற நோற்ற நோன்புகள் எனந்தம்; செய்த பூசைகள் அளவற்றன; கொண்டாடிய விருதங்கள் கணக்கிலடங்கா. கண்ணன் தம் மேல் எப்போது கிருபைகொண்டு கடைக்கண் சாய்த்துக் காப்பாரென அவர் காத்திருந்தனர். இந்நிலைமையில் கண்ணனை அடையவேண்டுமென்ற நோக்கத்தோடு அவர் மார்க்கி மாதத்தில் காத்யாயனி லிருந்திருந்து வந்தனர். அவ்வாறு தேவியைப் பூஜித்து, நெய் பால் தயிர் வெண்ணெய் முதலிய பொருள்களால் திருப்திசெய்து, “அம்மணி! காத்யாயனி! இயற்கை இறைவி! மாயையின் தலைவி! எங்கு எது மனோதரம் ஈடேறும்படி. செய்யும்! கல் யாணி! எள்ளாகம் ஸர்வமங்கள்களுக்கும் உறை விடமாக விருக்கும், அந்நந்த கோபாலரது குமாரர்க்கே உரிமை பெறும்படி செய்வாயாக! உலகிற்கெல்லாம் ஆதாரமாகியவனே! அவரே எமக்குத் தலைவராகும்படி அனுக்ரஹிப்பாய்; அதுவே எமதபிஷ்டம்” எனத்துதிப்பர்; வணங்கி வழிபடுவர். இவ்வாறு தமது மனத்தைக் கண்ணனுக்கே எமர்ப்பணஞ் செய்த கோபியர் தீத்தமும் காலையில் வந்து யமுனையிற் குளித்துத் தேவியைப் பூஜை செய்து தமது கோரிக்கையை ஈடேற்றும்படி இறைஞ்சுவர்.

நிற்க. கண்ணபிரான் அவதாரஞ் செய்தது, துஷ்டர்களை வடக்கிச் சிஷ்டர்களைக் காப்பதற்கு மன்றதிரமன்று. மற்று விதிக்கடந்த செயல் எவற்றையுந் தடுத்து, சீர்கெட்ட வழிகளைச் சரிப்படுத்தவுமா மென்பதை இங்குக் குறித்தல் தவறாகாது. அவ்வாறு அவர் நடத்

தும் போது அவர் தமக்கு அவதூறு ஏற்படக்கூடும் என்று உணர்ந்தும், லோகத்திலிருந்த தூர்வழக்கங்களைப் போக்க, அதைக் கணிசியாத உழைத்தது பெரிதும் பாராட்டத் தக்கது. அவ்வாறு உழைக்க அவரது மனமன்றி, மற்றவர்களது கூச்சம் அச்சம் என்னும் கோழை எல்லைக்குள்பட்ட எந்த மனமும் இடந்தராதென்பது திண்ணம். அக்காலம் நாகரிகமென்னு நிலைமை பெண்களைப் பேய்போல் பிடித்தாட்டிய தென்பது பொய்யாகாது. அப்பேய்வாய் விழுந்த அவர், அளவு கடந்த மனோபவங்களுக்கு உட்பட்டித் தீவிரதெரியாமல் கூத்தாடி விளங்கினார். ஸுகாணபவம் என்னும் பெயருள்பட்ட எல்லா நிலைமைக்கும் ஆளாகி விளங்கிய அவர், தமது மனம் போனபடி யெல்லாம் மானமற்றும் விளங்கின ரென்பது தவறாகாது. உலகத்தில் காலா காலத்தில் ஏற்படக்கூடிய வழக்கங்கள் தவறாக விருந்தாலும், பலராலும் அனுஸரிக்கப் பிவதால் கவனிக்கப்படாது விளங்குதல் இயற்கைக்கு மாறாகாது. மேலும் அப்பழக்கங்களைக் கண்டிக்க யார் முன்வரமுடியும்? அவ்வாறு செய்ய முந்துபவரை உலகே பழிக்க முன்வந்துவிட மல்லவா? அத்தகைய நிலைமையில் எவன் உழைக்க முன்வருவன்? அதற்குத் தக்க மனோபவம் எவனுக்கிருக்க முடியும்? அவனைத் தடுக்காது விளங்க அவனிடம் உலகேப்படிப் பக்திகொள்ள முடியும்? அத்தகைய நிலைமையில் உழைப்பதற்குக் கண்ணன் ஒருவரால்தான் முடியு மல்லவா? அவரிடம் யாவரும் கடவுளினும் அதிகமாக அன்பு கொண்டு விளங்கினரென்பது உலகே அறியும். ஆகவே அவர் தமது உன்னத பதவியிலிருந்து, லௌகீக வழியில் ஏற்பட்ட சில கோளாறுகளை ஒழிக்க முந்தியது எப்படித் தவறாகமுடியும்?

கோடியர்கள் நாள்தோறும் யமுனைக்கரையில் வந்து, தமது ஆடைகளை முழுதும் களைந்து வைத்து, நிர்வாணமாக ஸ்நானம் செய்வது வழக்கம். அவ்வாறு அவர் நிற்கும் செய்து காத்தாயசியைக் கொண்டாடிவந்தனர். அது அக்கால் ஸர்வலஹஜமாக விருந்த படியால், மனதில் களங்கமற்ற கோடியர்களிடம் விளங்கிய அத்தூர்வழக்கத்தை மாற்ற கண்ணன் எண்ணக் கொண்டது, மற்ற யாவ

ரது மனத்திலும் உதிக்காது என்பது திண்ணம். எனவே ஒருநாள் கோடியர்கள் கரையில் தமது ஆடைகளை வைத்திட்டு யமுனையில் கழுத்துவரை நீரில் ஆழ்த்து கிடக்கும் போது, கண்ணபிரான், அந்த ஆடைகளை எல்லாம் கவர்ந்து, பக்கத்திருந்த புன்னைமரக்கிளைகளில் கட்டிவிட்டு, தமது நேயர் பரிகாஸம் செய்ய, அம்மரத்தின் மீது உட்கார்ந்துகொண்டு, கோடியர்களிடம் உண்மை நட்புக்கொண்ட அவர், அக்கோடிகள் உள்ளத்தில் பரிமபடி இவ்வாறு இடித்துக் கூறலானார்:—

“ மடந்தையர்களே! இதோ இங்கு வாரும்; இவ்வஸ்திரங்களை எடுத்துக்கொள்ளும். நாள்பரிஹாஸம் செய்வதற்காகச் சொல்ல வில்லை. நீங்கள் மேற்கொண்டொழுக்கும் விசிறத்தினால் மேனியினைத்துத் திரணமாய் விளங்குவதெனக்குத் தெரியும் நான் பொய் சொல்லியறியேன்; சொல்லவுமாட்டேன். இதோ இருக்கும் கோபாலர்களே எனக்கு ஸாட்சி. உங்களிடம் குறும்புசெய்ய எனக்கு விரும்பமில்லை. ஆகையினால் இவ்வஸ்திரங்களை என்னிடமிருந்து நீரில் பெற்றுக்கொள்ளும். ஒவ்வொருவராகவாவது, எல்லாருமாகவாவது பெற்றுக்கொள்ளும்.”

இம்மொழிகளைக் கேட்ட கோடிகள் தமது மனக்கோயிலிலிருக்கும் கண்ணன் செய்த குறும்பிடம் கோபங்கொள்ள வில்லையெனும், நாணத்தால் தலைகவீழ்ந்து, தமக்குள் ஒருவர் முகத்தை ஒருவர் பார்த்தவண்ணமாக மயங்கிக்கிடந்தனர்; அக்குளிரில் கழுத்துவரையும் நீரில் பதிந்து இரங்கிய முகத்துடனாக கண்ணனைக் கடைக்கண்ணால் நோக்கியவண்ணமாகப் புன் சிரிப்புடன் தம்மேல் அனுக்ரஹிக்குமாறு அவரை வேண்டினர்; தம்மைப் பரிட்சை செய்யாத வண்ணம் கெஞ்சினர்; “ எங்கள் செல்வமே! இம்மாதிரி நீங்கள் மானக்கேடான காரியம் செய்வதாது! நத்தகோபாலன் மகனல்லவா தாங்கள்! எங்கள் ‘உள்ளங்கவர்களவன்’ தாங்களே என்பதை நங்கள் சொன்னால் எமக்கென்னகுறை? நங்கள் பெண்கள்! மானமென்னுங் கட்டுக்குள்பட்டவர். உமக்கே எம்முடைய அர்ப்பணஞ்செய்ய விரும்பினோமானாலும், இவ்வாறு தாங்கள் செய்வதாது. நங்கள் குளிரால் வருந்துவது, தேற கோசிக்

தா! உமக்குத் தெரியவில்லையா? எங்களைக் கஷ்டப்படுத்த உமக்கு இம்மியும் இஷ்டமிரா தென்பது வெளிப்படல். யாம் உமது ஊழியர்கள்; நீங்கள் காலாலிட்ட வேலையைத் தலையால் செய்வோம், எனினும் ஆப்போது எங்களைக் காப்பாற்றும்; எமது ஆடையைத் திருப்பிக் கொடுத்து எம்மைக் காப்பாற்றும். நீர் விடர் அல்லவே! வெகுநல்லவராச்சுதே! எங்களைக் காப்பதே விரதமாகக் கொண்டவரல்லவா? ஹே நீலமேகவண்ண! எம் உள்ளத்துறை கண்ண! கடல் வண்ண! எங்கள் ஆடையைத் திருப்பும். இல்லாவிட்டால் அரசனிடம் சொல்லி உம்மைச் சிசுவிக்கும்படி செய்யோம்” என்றுகூறித் தமது ஆடைகளை மீண்டும் அடைய மன்றாடினர்.

அவ்வாறு பெண்கள் கூடக் கேட்டுக் கொள்ளக் கண்ணன் ஏன் சற்றும் மனமிளகா திருந்தனர்? அவர்கென்ன அவ்வளவு கடின சித்தமா? பெண்ணென்றால் பேயுயிராங்குமே. அப்படி யிருக்கக் கண்ணன் ஏன் அப்படி அம்மொழிகளைக் கேட்டு இருக்கக் கொள்ளா திருக்க வேண்டும்? அவர் பேயினும் கொடியவரா? இல்லை, மற்று அவர்க்கு நிர்வாணமான எந்தக் களைக்காணும் அவாவோ? அதுவு மில்லை என்றால் அவர் ஏன் அக்கோபிகள் கூற்றைக் காதிஸ் வாங்காதுபோல இருக்க வேண்டும்? புலன்களின் வியாபாரங் கடந்த அவர்க்குக் காமமென்பது எப்படி இருக்கும்? காமத்தினால் அவர் கோபியர்களைக் காணவி ரும்பியிருந்தால், அவர் இவ்வளவு தூரம் செய்ய வேண்டியதேது? அவர் வாயில் ஒரு மொழி வருவதன் முன் அவரது கருத்துக் கிணங்கி நடக்கக் கோபியர்கள் வித்தமாயி ருந்தனரல்லவா? நெருப்பிற் கீரமெப்படி யிருக்க முடியும்? அது அதன் தன்மைக்கே மாறல்லவா? கண்ணனிடம் காமமெப்படி இருக்க முடியும்? அது அன்பாகிய மரத்தை வளரவிடாது அழிக்கும் வேர்ப்பூவுவன்றா? மற்று எந்த நோக்கத்தால் அவர் அவ்வாறு செய்ய எண்ணுகொள்ள வேண்டும்? உலக வழக்கத்திற்குச் சற்றும் பொருந்தாதபடி அவர் ஏன் அப்படிச் செய்ய வேண்டும்? பெண்மக்களிடம் அக்காலத்து நாகரிக மரபி னால் ஏற்பட்ட பல ஆபாஸங்களை அகற்ற வேன்றே அல்லவா?

அதனாலே அவர் சற்றும் தமது நிலைமையி லிருந்து அடங்காது “நிங்கள் என்னிஷ்டப் படி நடக்கும் ஊழியர்கள் என்றீர்கள். அப் படியானால் நான் சொல்லும்படி. இங்கு வந்து உமது ஆடையை எடுத்துக் கொள்ளுங்கள். நான் கொண்டு வந்து தரமாட்டேன். மன் னனிடம் சொன்னால், அவர் கோபங்கொண் டால், என்னை என்ன செய்ய முடியும்?” என்று மேலும் கண்டிப்பாய்க் கூறினார். தன்னை நாயவர்களை நாடுவதே வழக்கமாகக் கொண்டவர் மற்றப்படிப் பேசமுடியும்? தன் மேல் கோபியர்கள் கொண்ட அன்பை ஏற்காது அவரொப்படி அவரிடம் அன்பு கொள்ள முடியும்?

குளிரைத் தாங்க முடியாத கோபிகள், தமது உயிர்க்கே தலைவாகிய அவர் முன் மானமென்னும் எல்லைக்குப்பட்டு விளங்கு வது அடாது என ஒருவாறு உணர்ந்தனரே னும், நானமென்னும் விலங்குப்பட்டவராய், நீரிவிருந்து வெளிவந்து தலைகுனிந்து மரம் பாடங்களைக் கைகளால் மூடி அவர் குளிரில் உடல் உதற நடுங்குவதைக்கண்ட பார்தாமன் அவரிடம் போன்புகொண்டு “நீங்கள் எல் லோரும் பட்டினியிருந்தும் நோன்பிருந்தும் என்ன பயன்? நிர்வாணமாக இவ்வாற்றில் குனித்துப் பெரும்பாவம் ஸம்பாதித்து விட் டீர்கள். அதற்குப் பிராயச்சித்தமாகத் தலை மேல் கைகூப்பி வணங்கினால், உமது ஆடை களை நானே தருவேன்” என்று சொல்லி அவ்வாடைகளை எல்லாம் தன் தோள்மேலி ருத்திச் சிரித்த முகத்துடன் கூறினர். அம் மொழிகளைக் கேட்ட கோபிகள், தாங்கள் நிர் வாணமாக ஸநானஞ் செய்தது தவறென அறிந்ததும், ஸர்வகரமங்களும் அடையுமிட மாகிய கண்ணிரானை வணங்கியதும், அவர் அவரது நிலைமையில் அனுதாபம் கொண்டு அவரது ஆடையைத்தந்து கரிக்கச்செய்தனர். ஆடையை யணிந்ததும் கோபிகள் தம்மிடம் சிறிதும் அருவருப் பின்றி அன்போடு விளங்கு வதைக் கண்ட கண்ணன், தம்மை அடைய நோற்றுவந்த அப்பெண்களைப் பார்த்து இனிய மொழியில் மேல்வருமாறு கூறினார்:

“மான மென்னுங் கட்டில் நின்று, கற்பின் காவலிலிருந்தவர்களே! என்னைச் சந்தோஷப் படுத்திக் கொண்டாட வேண்டுமென்பதே

உமது எண்ணம் என்பதை நான் நன்கு அறிவேன். உமது அன்பை யான் உகந்தேன்; அதை ஏற்றேன்; அத்தகிணங்க நடப்பேன். என்னிடம் மனதை நிறுத்திய எவரும் மீண்டும் பஞ்சபூத ஸம்பந்தமானதும், விஷய வாஸனையில் உழல்வதுமான ஸம்ஸாரச் சமுதான் வீழார். அனலிற் பெரிந்த நெல், மீண்டு முளைவிடும் ஆற்றல் உடையதல்ல வென்பதை யாவரும் அறிவர். அழகுடையீர்! உமது விருப்பம் ஈட்டிற்று. நீங்கள் இனி உமது ஊரை அடையும். யானும் உம்மை விடாதிருப்பேன். உம்மை யான் இன்றே வந்தடைவேன். அத்தகல்லவா நீங்கள் பட்டினியிருந்து கௌரியூஜைசெய்ததெல்லாம்? உமது அபிஷ்டத்தை யான் பூர்த்திசெய்வேன். உண்மை அன்புடன் ஸமர்ப்பிக்கப்படும் மனத்தைக்காட்டிலும் சிறந்தபொருள் எனக்குப் பிடித்தது வேறு எது உண்டி?"

இம்மொழிகளைக் கேட்ட கோபிகளும் தமது ஊரைநாடி நடந்தனர். கண்ணனும் தமது ஆய்க் கூட்டத்துடன் அகன்றனர். தன்னைப்பற்றிப் பிறர் செய்யும் பரிகாஸத்

தையும் கவனியாது, கண்ணன் செய்தவண்ணம் யார்செய்யமுடியும்? மாயவழியில்பட்ட பெண்களை ஸரியானவழியில் நிறுத்த அவர் செய்த இந்தப் பெருஞ்செயலைத் தவறாக எண்ணுபவர், ஸந்தேஹக்குடியில் விளங்கி, பிராந்தி என்னும் மயக்க ஒளியில் வாழ்பவரே ஆவர். அவரால் கண்ணனது நிஜஸ்வரூபத்தை உணர்முடியாது. அபக்குவமாகிய மனம் விசாரிப்பது எப்படி முடியும்? குறுகிய நோக்கினர் எவ்வாறு தூரத்திருஷ்டி கொள்ளமுடியும்? பெண்களது களங்க நிலைமையை உயர்த்தத் தமதுபெயர் சற்றே தவறாக எண்ணப்படும் என்னும் சிறுமையையும் கவனியாது, அவர் அக்காலத்து மான வரம்புகடந்து விளங்கிய பெண்களுக்கு ஊட்டிய படிப்பினையினால்லவா, இந்திய ஸ்திரீகளின் மனோபவம் உலகிலேயே சிறந்து விளங்குவது! என்றும் சிறந்து விளங்கப்போவது! பெண்களது கற்பை வளர்க்க நன்னெறி என்னும் உயர்ப்பட்ட அவரது செயலை எப்படித் தவறாய் எண்ணமுடியும்? அவ்வாறு எண்ணுபவர் பெண்களைப் பெற்றிராரென்றே சொல்லலாம் அல்லவா?

✓ கன்-ப்-யூஷஸ்

CONFUCIUS

"எப்பொருள் யார்யார்வாய்க் கேட்பினு மப்பொமெய்ப்பொருள் காண்ப தறிவு." [ருண்

பிறப்பும், வளர்ப்பும்.—கி. மு. 551-ம் வருடத்தில், சியோ-இ என்னுமொரு சிறு பட்டணத்தில், யான் என்ற குடும்பத்தில், தகப்பனாது முதிய வயதில், நமது கன்-ப்-யூஷஸ் ஜனித்தார். இவர் தேசத்தினரால் கல்-பூ-ட்சி எனவும், ஐரோப்பியர்களால் கன்-ப்-யூஷஸ் எனவும் வழங்கப்பட்டு வருகின்றார். இவர் சைனா தேசத்தின் ஆதிகாலமுதல் கீர்த்தி பெற்ற ஒரு பெருங் குடும்பத்தைச் சேர்ந்தவர். இவருடைய பிதாவின் பெயர் ஷூ-லிங்-ஹை. இவர் பிரசித்திபெற்ற யுத்தவீரர், புகழலம், மனோதிடம், தைரியம், அன்பு, இரக்கம் முதலியவைகளை உடையவராதலால் நன்கு மதிக்கப்பட்டு, இக்காரணங்களையிடே செள-வி என்ற நகரத்தின் பிரதான நியாயாதிபதியாக அத்தேசத்தரசனால் நியமிக்கப்பட்டார். இவ

ருடைய மனைவி ஒன்பது பெண் குழந்தைகளை வைத்துக் காலகதி யடைந்தளை. மைத்தனில்லாது குடும்பம் பின் நீடித்து நின்று விளங்காதென்ற எண்ணத்தினால் கவலையுற்றுப்பூத்திரப்பேறு பெறும்பொருட்டு மீண்டும் மணம் புரிந்தகொள்ள விரும்பி, யென் என்ற குடும்பத்தின் தலைவரிடஞ் சென்று தனக்குந்தை வெளியிட்டார். இக்குடும்பத்தினர்க்கு விவாகமாகக் கூடிய பெண்கள் மூவரிருந்தனர். ஆதலால், இத்தலைவர் தன் பெண்களை யணுகி, ஷூ-லிங்-ஹையின் நற்குண நன்னடைகளுக்கும், இவருடைய குடும்பத்தின் மேன்மையையும் விரித்துக் கூறி அம்மங்கையர்களை ளொருவர் ஷூ-லிங்-ஹையை அவசியம் கவியாணஞ் செய்துகொள்ள வேண்டிமன வற்புறுத்திக் கூறியபொழுது, மூத்தவர்களுருவார் சம்மதிக்க வில்லை. ஆனால், யென்-சிங்லாய் என்ற இளைய புத்

எடுத்தாலும் பங்காருப் பெட்டியை எடுக்கவேண்டும், இருந்தாலும் சிங்கார்க் கழுவிற் இருக்கவேண்டும்.

திரி நமது ஆசிரியரின் தகப்பனாரை மணம் புரிந்துகொள்ள உடன்பட்டான். விவாகம் முடிந்தபின், யென்-சிங்ஸாய் தன் புருஷனுடன் இல்லறம் நடாத்திக்கொண்டிருக்கையில், இவர்களுடைய நாட்டிற்குச் சமீபத்திலுள்ள ஸ்ரீ ஸ்ரீ மலையிலுள்ள கிராம தேவதையைத் தரிசித்து, ஞானமும், செளந்தரியமும் பொருந்திய புத்திரன் ஒருவனைப் பெறும்பொருட்டுப் பிரார்த்தித்து வரும்படி தன் நாயகனால் சொல்லப்பட்டதின் பேரில், அம்மாதிரி சிரோமணி முற்கூறிய மலைக்குச் சென்று, தேவதையைத் தரிசித்துத் தன் மனோபிஷ்டத்தை வெளியிட்டு வேண்டித் திரும்பினான். சின்னாட் சென்றபின் கர்ப்பம் தரித்தனள். ஓர் ஆண் குழந்தை பிறந்தது. இக்குழந்தைதான் நமது கன்-ப்-பூஷன்.

குழந்தையின் மூன்றுவது வயதில், ஷூ - ஷீ - ஹை மாணமடைந்ததால், பின்னையைக் கவனிக்க வேண்டிய கடமை விதவையைச் சார்ந்தது. கன்-ப்-பூஷனின் அன்னையாகிய யென் - சிங்ஸாய் மனோதிடமுடையவள்; கற்பு நிலைதவறாதவள்; பயம், பக்தி, விவேகம், பொறுமை முதலானவைகளையே அணிகலமாகக் கொண்டவள். ஆகையால், நூட்டு விளையாட்டுக்களிலும், சண்டைச் சாவுகளிலும் பிரவேசியாதபடி தன் மைந்தனைப் பாதுகாத்து வந்தாள். இளம் பிராயமுதற்கொண்டே பெரியோர் முன் வணக்கவொழுக்கத்துடன் நமது கன்-ப்-பூஷன் பழி வந்தனராம். சீனர்களால் மிகவும் அதிகமாகக் கொண்டாடப்பட்ட சடங்குகளையும், நியமங்களையும் அனுசரித்து விளையாடுவதில் அதிகப் பிரியமுடையவராம்.

தக்க பருவத்தில், ஸ்லீக கற்பதற்காக, அவ்வுர் நியாயாதிபதியான பிங்-சங் என்பவனால் வைக்கப்பட்ட பள்ளிக்குப் போகத் தொடங்கினார். ஊகமும், ஊக்கமு முடையவராதலால் பாடங்களைச் செம்மையாகச் சீக்கிரத்தில் கற்று வந்து தன் ஆசிரியரால் அதிக அன்புடன் ஆதரிக்கப்பட்டும், அடக்கமும், ஒழுக்கமும் வாய்ந்தவராதலால் தன் சிறகிதர்களால் அதிகமாகச் சிலாக்கப்பட்டி மிருந்தார்.

இஃதில்வாராக, லா நாட்டிலுறைவன் உயிர் துறந்தான். பிங்-சங் என்பவன் ராஜாங்க உத்தியோகஸ்துதலால், காலங்கடந்த அரசனாக

குரிய அந்தியக் கிரியைகளில் தானும் சேர்வதற்காகப் போயினன். இவர் திரும்பி வருவதற்கு அதிக நாளாயிற்று. குரு சென்று விட்டாலும், வீணைக் காலத்தைக் கழிக்காத சயபுத்திரி ஹைவினில் பிங்-சங் கற்பிக்கக் கூடியவைகளையெல்லாம் கன்-ப்-பூஷனானே கற்று முடித்தார். பின் வேறு பள்ளிக்கூடத்திற்குச் சென்று படித்ததாகச் சொல்லப்பட்டிருக்கின்றது. பதினாந்தாவது பிராயமுதல் கல்விக்ருது ஞானத்தை விருத்தி செய்ய வேண்டுமென்ற விருப்பம் ஒன்றே இவரிடம் குடி கொண்டதாம்.

ஷூ - ஷீ - ஹை மரித்து விட்டபடியால், தாயும் பிள்ளையும் ஜீவனம் செய்வதற்கு வேண்டிய பொருளில்லாத அதிக கஷ்டமடைந்தனராம். யாவரையும் சதாகாலமும் வருத்தும் பசியைத் தீர்ப்பதற்காக வேட்டையாடியும், மீன் பிடித்தும், பிள்ளையும் தாயும் ஜீவனம் நடாத்தி வந்தனர். இவ்வெளியதசையினின்று மேலெழும்பும் பொருட்டுச் சொந்த நாட்டிலேயே வேலை யொன்றுக்குப் பிரயத்தனஞ் செய்யும்படி மாதாவினால் தான் கேட்டுக்கொள்ளப் பட்டபடியால், கன் - ப் - பூஷன் தக்க முயற்சி செய்ததின் பேரில், அந்நாட்டின் பிரதான தீர்வைக்காரராக நியமிக்கப்பட்டார்.

பிரஜைகள் களித்துச் சுகித்திருந்தலே பிரதானமெனக் கொண்டவராதலால், தினந்தோறும் வைகறையாமத்தி லெழுந்த மிகக் கவனத்துடன் தன் உத்தியோகத்திற்குரிய காரியங்களை ஆராய்ந்தறிந்து செய்துவந்ததால், சகலரும் இனித்திருந்தனராம்.

வேலைபிலமர்ந்திருந்த போதிலும், ஒழிவு நேரங்களில் பற்பல சரிதங்களையும், இதர இலக்கியங்களையும் படித்து வந்தார்.

இவ்வேலைபினின்று தக்க சம்பளம் கிடைத்து வந்தபடியால், பத்தொன்பதாவது வயதில், கி-க்வான்-ட்சி என்ற பெண்மணியை மணந்தார். வருடக் கடைசியில் ஓர் ஆண் மகவு பிறந்தது.

இவருடைய இருபத்தோராவது வயதில், சொந்த நாட்டிலேயே வேறொரு உயர்ந்த உத்தியோகம் கிடைத்தது. சின்னாட் சென்ற பின், லா நாட்டிபதி நமது கன்-ப்-பூஷனின் துட்ப புத்தியைக் கண்டு மகிழ்ந்து தன்

தேசத்தின் தான்யக் களஞ்சியங்களுக்கு அநிபதியாக நியமித்தான், சிற்சில வருடங்களில் கிடைக்கப்பட்ட அதிக தான்யங்களை அக் களஞ்சியங்களில் சேமித்து வைத்துப் பஞ்சகாலங்களில் அவைகளைச் சரச விலைக்கு எளியவர்களுக்கும், இதரர்களுக்கும் விற்பது வழக்கம். இவ்வேலையையும் அதிக ஊக்கத்துடனும், சிரத்தையுடனும், சாமர்த்தியத்துடனும் செய்துவந்தார்.

இவருடைய இருபத்து நான்காவது வயதில், யென்-சிங்லாய் விண்ணுலகமடைந்தான். இவருடைய முன்னோர்கள் அடக்கஞ் செய்துப்பட்ட இடத்திலேயே இவனையும் அடக்கஞ் செய்து, வழக்கப்படி மூன்று வருடகாலம் துக்கம் காத்தபின், துக்க உடுப்புக்களைக் கழற்றித் தன் தாயாரின் கல்லறையின்மேல் வைத்துத் தன்னிருப்பிடத்திற்குத் திரும்பினார்.

போதகர் அல்லது ஆசிரியர் வேலையை இருபத்தேழாவது வயதில் மேற்கொண்டார். இச்சமயத்திற்குள் தன் மனைவியிடமிருந்து பிரிந்தார். கி.க்வான்-ட்சீ என்பவன் சகுணஸ்திரியாபிருத்தபோதிலும், இப்பிரிவிற் குக்காரணம் புலப்படவில்லை. இல்லற விஷயங்களில் பிரியமில்லாததனாலிருக்கலாம்.

கணித சர்ஸ்திரம் கற்றார். தனுசாஸ்திரத்திலும், சாரத்தியத்திலும், போர்க்குரிய ஆயுதங்களை உபயோகிப்பதிலும் மிகத் தேர்ந்தவரானார். சங்கீதத்தில் அதிகப் பிரியமுள்ளவர். தன் தேசச் சரித்திரங்களையும், காலியங்களை யும் படித்துக் கலைஞரானார். காலஞ் செல்லச் செல்ல, ஆழ்ந்த கல்விப் பெருக்கிலும், மதியுக்கத்திலும், பரந்த பயிற்சியிலும் சந்தேகங்களுந் கவலைகளும் நீங்கிப் போதலிலையை யடைந்தார். தன் சித்தார்த்தங்களையும், கருத்துக்களையும் பிரசங்கஞ்செய்து வந்தமையால், இவருடைய பெயர் எங்கும் பரவி, அநேகர் இவரிடம் கல்விகற்கக் கூட்டம் கூட்டமாக வர ஆரம்பித்தனர். இங்ஙனம் வந்த சிஷ்யர்களை நமது கன்-ப்-பூஷன் மிக்க அன்புடன் ஆதரித்து வந்தார்.

இவர் காலத்திலிருந்து அரசர்களும், ஜனங்களும் அறநெறிகளை வழவி நடந்து வந்தமையால், அவர்களை நல்வழிப்படுத்தும் பொருட்டு எந்நாட்டிலாவது நல்ல உத்தியோகம் ஒன்றைப் பெறப் பிரயத்தினஞ் செய்தார்.

தன் சொந்த நாட்டினைவன் தூர்பல புத்தியுடைய இதைலால், கீழ் உத்தியோகஸ்தர்களைச் சொற்களைக் கேட்டு இவரை மதியாதிருத்தாலும், நமது கன்-ப்-பூஷனும் அவனுடைய குணம், நடத்தைகளை அறிந்தவராதலால், வேலை கிடைப்பிலும் அது நிலைத்திருக்காதெனவும் தம் எண்ணங்களை அவன் கீழிருந்து நிறைவேற்ற முடியாதெனவும் எண்ணிச் சொந்த நாட்டில் எவ்வேலைக்கும் யத்தனிக்கவில்லை. அகிலும், ட்சீ என்ற பக்க நாட்டின் அதிபதி இவரைப்பற்றிக் கேள்வியுற் திருந்தமையால், இவருடைய விவேகத்தையும், கல்வி வளப்பத்தையும் பரிசுதித்து அறியும் பொருட்டுத் தன் நாட்டில் அடிக்கடி கலகமெழுப்பும் கப்பக்காரர்களை அடக்குவதற்குரிய உபாயங்களைத் தெரிந்து வரும்படி தன் அமைச்சர்களை லொருவரை இவரிடம் அனுப்பினான். அவன் கன்-ப்-பூஷனை நெருங்கிக் கேட்டபொழுது, அவனுக்கு நேரான உத்திரவளிக்காது, “அந்நாட்டின் புராதன சரிதங்களைச் செம்மையாகப் படித்தால் வேண்டிய உபாயங்கள் இயல்பாகவே நன்கு தோன்றும்” எனக்கூறி மறுப்பினார். அவன் தன் யஜமானனிடஞ்சென்று அங்கு நம் உரைக்கவே, அவ்வினைவன் எவ்விதத்திலாவது கன்-ப்-பூஷனைத் தன் நாட்டிற்கு வரவழைத்துத் தன் மனோபிஷ்டங்களைப் பூர்த்தி செய்துகொள்ளவேண்டுமெனக் கருதி, இவரை அழைத்து வரும்படி தக்க பரிசுகளுடன் சில தூதர்களை இவரிடம் அனுப்பினான். அத்தூதர்கள் இவரை யணுகி ட்சீ நாட்டிற்கு வரும்படி வேண்டியபொழுது, இவரும் அவ் வேண்டுகோளுக்கு கிணங்கித் தம் சிஷ்யர்களுடன் புறப்பட்டுப் போகும் பொழுது, வழியில் ஓர் புதரினின்ற மானிடக்குரல் கிளம்புவதைச் செவியுற்றதனால் கன்-ப்-பூஷன் தான் ஏறிச் செல்லும் இரத்திலிருந்து இறங்கி அப்புதர்க்குச் சென்று பார்க்கையில், தற்கொலை செய்து மரிக்க யத்தனிக்கும் தூர்ப்பாக்கியன் ஒருவனைக் கண்ணுற்றார். அவனை நெருங்கி, அக்கொடிய செயலுக்கு முகாந்தரம் யாதென வினவிய பொழுது, அப்பேதை “நான் சிறு வயதில், கல்வி கற்கவேண்டி என் பெற்றோர்களை விட்டுப் பிரிந்து வெகுநாள் வரையிலும்

எட்டினால் குமேயைப் பிடிக்கிறத எட்டாவிட்டால் காலிப் பிடிக்கிறத.

நாடு நாடாய்த் திரிந்துகொண் டிருந்தேன். சுற்றப்பின், தக்க உத்தியோகத்திற்காகப் பிர யத்தனஞ் செய்தபொழுது, ஒரு வேலையுங் கிடைக்காததனால் வருத்தமுற்று என் தாய் நகத்திற்குச் சென்றேன். சென்றபொழுது, என் பெற்றோர்கள் பன்னெடுநாள் முன் இறந்துவிட்டதாகக் கேள்வியுற்றேன். இறந்தோர்க்குரிய கிரியைகளைச் செய்யாததனால் உண்டாகும் விராகூலத்தினர் கவரப்பட்ட படியாலும், எனது ஒரே புத்திரன் என்னை நிராகரித்து விட்டபடியாலும், இனி காலதாம ஸமின்றி உபிரை விட்டுவிடுதலே தகுதியென நிச்சயித்து இக்காரியஞ் செய்யவானேன்” என விடையளித்தனன். இவ்வாறு தளர்ந்து புலம்பிக்கொண்டும், அடிக்கடி மூர்ச்சித்துக் கொண்டு மிருந்த அம்மனிதனுக்குப் புத்தி மானகிய கண்-ப்யூஷஸ் சிறந்த பொருளடங் கிய அடியில் வரும் மொழிகளைச் சொன் னார்:—“ஆயுளுள்ள வரையிலும், எக்காரிய முள் சித்தியாகும், ஊகத்தினாலும், ஊக்கத்தி னாலும் தரித்திர தசைபினின்று உன்னதநிலை யை யடைதல் சாத்தியமாகும். இரும் பிரா யத்தில் சிற்சில விழைகனிறைத்திருந்தாலும் இயற்கை அறிவிலேவும், கல்விவிலேவும், ஊக் கத்தினாலும் தக்க நற்காரியங்களைச் செய்து, முன் செய்த தீயவைகளின் பலனை ஒழித்து விடலாம். ஆகையால், நீ இத்தருணமே யெழுந்து உன் வீட்டிற்குப் போய் மரித் தோர்க்குரிய சடங்குகளை முன் செய்வாய். பின், உன்னுயிர் வரையிலும் உன் சுற் றத்தார்க்கும், இறந்தார்க்கும் நன்மை செய் வாயாக.” இம்மொழிகளைக் கேட்டு அவன் வருந்து சென்றனனும்.

பின் ட்சி நாட்டிற்குப் போனபொழுது, அவ்வதிபதியால் மிக்க மரியாதையுடனும், அன்புடனும், ஆதரிக்கப்பட்டு வந்தார். ஒரு நாள் ட்சியரசன் கண்-ப்யூஷஸைத் தன் அரண்மனைக்கு வரவழைத்து, யாவராலும் புகழப்பட்ட இவருடைய விவேகத்தை அறியும்பொருட்டுச் “சிறந்த அரசின் குணதீயங் கள் யாவை?” என வினவினான். “மனித ரின் இயற்கைச் சம்பந்தத்தையும், ஒற்றுமை யையும் பாதுகாத்தும், வளரச் செய்தும், ஸ்தாபித்தும் வரும் அரசே சிறந்த அரசு. அரசனின் மாட்சிமை தங்கிய குணம் நடத்

தைகளுடன், பிரஜைகளின் ராஜபக்தியும், பெற்றோர்களின் ஒழுக்கமும், பிள்ளைகளின் வணக்கமும், உத்தியோகத்தினரின் அன்பும், விசுவாசமும், நேர்மையும், வாய்மையும் கூடிப் பொருந்தியிருக்கும் அரசே நல்லரசு” எனப் பதிலுரைத்தார். கல்பனா சக்தியும், நியாயமும் பொருத்திய இவ்விடையை அம் வரசன் மிகவும் புகழ்ந்த தன் நாட்டிலேயே இவருக்கு ஓர் உத்தியோகம் அளிக்க எண்ணி னான். ஆனால், இதர வேலைக்காரர்கள் பொருமைமிகில் எவ்வித வேலையும் இவ ருக்குக் கொடுக்கக் கூடாதென ஆக்ஷேபித் தார்கள். ஆகிலும், அவ்விழைவன் அவ்வாற் தைகளைக் கவனிக்காது, ஒரு மிகச் சிறிய பட்டணத்தின் அதிபதியாக நியமிக்க வெண்ணி, இக்கருத்தைக் கண்-ப்யூஷஸரி டம் வெளிவிட்டான். ஆனால், கண்-ப்யூஷஸ் அச்சாமான்ய வேலைபை யங்கிரிப்பது மிகத் தாழ்வென எண்ணி, அங்ஙனங் கூறாமல், தான் இதுகாறும் அத்தகைய ஊழியம் பெறும் பொருட்டுப் பெருங்காரிய மொன்றும் அவ் வரசனுக்குச் செய்திராததனால் அவ்வேண்டு கோளுக்கு இணங்குவது நியாய மல்லவெனக் கூறி மறுத்துவிட்டார்.

பின் இவ்விடத்தி லிராமல் லீயை என்ற ஒரு பெரிய நாட்டிற்குச் சென்றார். இங்கு சர்க்கார் உத்தியோகத்துடனும், கவிஞனுமான சாங்-ஹங் என்பவன் வீட்டில் தங்கினார். இவ் விடத்திலுள்ள அரசனும், இதார்களும் இவரைக் கவனிக்காவிடினும், சாங்-ஹங் என்பவன் மாத்திரம் இவரை அன்புடனும், மரியாதையுடனும் பராமரித்து வந்தான். தன் அதிகாரியின் உயர்ந்த ஞானத்தைப்பற்றியும், சிறந்த குணங்களைப் பற்றியும், இனிய ஒழுக் கங்களைப் பற்றியும் சதாகாலமும் பரிரிடம் கூறி மகிழ்வுறுவான். ஒரு சமயத்தில், வேறொரு சீமானுடன் சம்பாஷித்துக்கொண் டிருக்கையில், கண்-ப்யூஷஸைப்பற்றிப் பின் வருமாறு கூறினனும்:—“தோற்றப் பொலிவி லும், விவேகத்திலும் இவர்க்கு இணையாக நிற்கக் கூடியவர் இக்காலத்தி லொருவருமில்லை. ஆஜானபாகுவாய், அகன்ற மார்பும், உருண்ட தோள்களும், திடகாத்திரமு முடையவர்; நெடியர். ஞான வளப்பத்தினால் பிரகாசிக்கும் நேத்திரங்களை யுடையவர். வார்த்தை யாகிகை

யில், புராதன ஞானிகளின் சிறப்பையும், கொள்கைகளையும் அடிக்கடி நினைவிட்டுகிறவர்; நல்லெண்ணக்களையே யெழுப்பக் கூடியவை களைப்பற்றிப் பேசுகின்றவர்; அடக்கமும், நல் லொழுக்கமும் பொருந்தியவர்; கர்வமில்லாத வர்; பின் வருவோர்க்கு ஓர் மேல்வரிச் சட்ட மாக நின்று விளங்கக் கூடியவர்; பல வாண்டு களுக்குப் பின்னும் யாவராலும் இவர் புகழப் படுவார்.” இதைக் கன்-பியூஷஸ் கேட்ட பொழுது, “இப்புகழ்ச்சிக்குச் சிறிதேனும் உரித்தானவன் யானல்ல, ‘கொஞ்சம் சங்கீதத்

தெரிந்தவனும், ஞானத்தை வளர்க்கவேண்டு மென்ற விருப்பமுடையவனும் தூய நியமங் களையறிந்து முறைப்படியே அவைகளைச் செய்ய வேண்டுமென்ற அவாவுடையவனும்’ என உரைத்திருப்பனாகில், சிறிது உண்மையாயிருந் திருக்கும்” எனப் பகர்ந்தனராம். சின்னாட் சென்ற பின், இவ்விடத்திலு மொன்றுக் கை கூடி வராததனால், பிரசித்திபெற்ற லா-ஓட்சி என்ற தத்வ ஞானியைத் தரிசித்து வார்த்தை யாடி வேறிடஞ் சென்றனர்.

(தொடரும்.)

வனங்களின் உபயோகம்

THE UTILITY OF FORESTS

பூர்வத்தில் இத்தேசத்திலுள்ள மலைகளில் வனங்கள் அடர்ந்து வளர்ந்திருந்தனவென்பது யாவர்க்கும் தெரிந்ததே. ஆரியர் வடக்கே யிருந்து வந்து, இங்குக் குடியேறுமுன் மலை யாசனம், குறும்பர், படகர் முதலான காட்டு மனிதர்களுந்தான் இவ்வனங்களில் வசித்து வந்தனர். தற்காலத்திலும் அவர்கள் அந் கங்கே மலைகளில் சஞ்சரிப்பதைக் காணலாம். அவர்களால் வனங்களுக்கு, அவைகளி லுள்ள மாங்களுக்கும் யாதொரு சேதமுமுண்ட னானதில்லை. அவர்கள் உண்பது கந்த மூல பதார்த்தங்கள்தான். கிழங்குகள் அன்றி, மூங் கில் அரிசியும் தேனும் அவர்களுக்கு வளமான ஆகாரம். இவைகளைத் தவிர மாங்களை வெட்டி நிலத்தைப் பண்படுத்தித் தானியங்களைப் பயி ரிட்டு அவர்கள் ஜீவிப்பதில்லை. ஆகையால் மாங்கள் இருந்தபடியே இருந்து செழிப்பாய் வளர்ந்த வந்தன. ஆரியர்கள் வந்த பின்னர் வீடுகள் கட்டுவதற்காகவும், மற்ற வேலைகளுக் காகவும் சோலைகளை வெட்டி யழித்து விட்டார் கள். சாகுபடி விலாதிரணத்தை அதிகப்படுத்து வதற்காக வனங்களில் தீயிட்டு எரித்துத் தானி யங்களைப் பயிர்செய்து வந்தார்கள். இதனாலும் காடுகள் அழிந்துபோயின. ஜனத்தொகை அதிகமாகவே மலைப் பிரதேசங்களில் மட் டில்லாமல் சாதாரண சமபூமிகளில் உண்டா யிருக்கும் காடுகளையும் வெட்டியழித்துச் சாகு படிக்குக் கொண்டு வந்தார்கள். மலைகளிலுள்ள மாங்களைக் கணக்கில்லாமல் வெட்டி, வனம்

என்பதே யில்லாமல் செய்துவிட்டார்கள். ஆடு மாடுகளை மலைகளில் மேயவிட்டு நூதனமாய் உண்டாகும் மாக்கன்றுகளின் இளந்தனர்களை யும் மேய்ச்செய்ததால் முதலில் வெட்டிய காட்டில் மறுபடி மாங்கள் உண்டாவது மட்டுப்பட்டது. இப்படி மனிதர் வனங்களை நாசப்படுத்தியது ஒரு வழியில் அல்ல. இவ் வனங்களின் அருமை பெருமை அவர்களுக்கு முன்னமே தெரிந்திருந்தால் அப்படிச் செய் திருக்கமாட்டார்கள்.

வனங்களினால் உண்டாகும் நன்மைகள் அநேகம். இராஜாங்கத்தாருக்கு அது ஒரு விலை மதிப்பில்லாத் சொத்து. வருஷா வருஷம் அதிலிருந்து அவர்களுக்குத் தக்க வரும்படி யுண்டாவதுடன் ஒரு இலாகாவிலுள்ள அநேக வேலையாட்களுக்கு அது ஜீவனம் கொடுக் கிறது.

வனங்களிலுள்ள விளைபொருள்களைக் கவ னித்தல் முக்கியமானது. அங்கிருந்து வெட் டிம் காட்டு மாங்கள் வீடுகள் கட்டவும், கப் பல்கள் செய்யவும், இயந்திரங்கள் உண்டாக்க வும், கைத்தொழில்கள் தட்டி முட்டிச் சாமான் கள் முதலிய பல வேலைகளுக்கும் உபயோ கப்படுகின்றன. விறகுக்கும் காட்டுக் கட் டைகள் உபயோகமாகின்றன. காகிதம் செய் யும் கைத்தொழிலில் செலவாகும் மரத்தின் அளவை கவனித்தால் ஆச்சரிய முண்டா கிறது. இவைகளைத் தவிர, தேயில் பதனிடவதற் கும், சாயம் ஏற்றுவதற்கும், கற்பூரத் தைலம்,

எட்டு வருஷத்து ஏருமைக் கட்டா ஏரிக்குப்போக வழி தேடுகின்றது.

கோந்து, பழங்கன், கொட்டைகள், நார்கள், புல்லகைள், தேன், மெழுகு இவை முதலான பல விளைபொருட்களும் வனங்களிலிருந்து நமக்குக் கிடைக்கின்றன.

சீதோஷ்ணம்.—பூர்வகாலந் தொடங்கியே, வனங்களினால் ஒரு தேசத்தின் சீதோஷ்ணமும், மழையளவும், தேச சௌக்கியமும் ஒழுங்குபடுத்தப்படுகிற தென்று அநேகரின் அபிப்பிராயம். வனங்களில் விருக்ஷங்களின் நிழலிலும், வெளியான இடத்திலும், சீதோஷ்ணம் அளக்கும் கருவிகளை ஸ்தாபித்துக் கவனித்து வந்ததில், வனங்களினால் உஷ்ணமானது மிகவும் தணிவாகிற தென்றும், வெய்யில் காலத்தில் இந்தச் சீதோஷ்ண பேதமானது மிகவும் அதிகமாயிருக்கிற தென்றும், மாரிகாலத்தில் அவ்வளவு அதிக வித்தியாசம் காணப்படவில்லை யென்றும், இராக்காலங்களில் வனங்களில் வெளியான இடங்களைவிட உஷ்ணம் அதிகமாயிருப்பதாகவும், பகற்காலங்களில் வனங்களில் உஷ்ணம் குறைவாக இருப்பதாகவும் கண்டுபிடித்திருக்கிறார்கள்.

நிலத்தின் சீதோஷ்ணம்.—இது ஆகாயத்தின் சீதோஷ்ண ஸ்திதியை அனுசரித்தே யிருப்பது சகஜம். கோடை காலத்தில், வெளியான இடங்களில் நிலத்துக்குள் ஒன்று முதல் நான்கு அடி ஆழம் வரையிலும் இருக்கும் சீதோஷ்ண ஸ்திதியையும், வனங்களில் அதே ஆழத்திலிருக்கும் சீதோஷ்ண ஸ்திதியையும் ஒப்பிட்டுப் பார்த்தால், வனங்களில் நிலம் மிகவும் குளிர்ந்தே யிருப்பதாகத் தெரிகிறது. மழைகாலத்தில் வித்தியாசம் அவ்வளவு அதிக மாய்த் தெரிகிறதில்லை. அடிக்கடி மரம் வெட்டப்படுகிற காடுகளைப் பார்க்கிலும், எப்போதும் வெட்டப்படாத வனங்களில் குளிர்ச்சி அதிகமாயிருக்கும். ஆகையால் வனங்கள் அடர்ந்திருக்கும் பிரதேசங்களில் சீதோஷ்ணமானது நிதானமாக யிருக்குமென்பது வெளியாகிறது. உஷ்ணப் பிரதேசங்களில் வனங்களை யுண்டாக்குவதால் உஷ்ணம் மிகவும் சார்ந்தமடையும். வெளியாயிருக்கும் பிரதேசங்களில் சாகுபடியாகும் பயிர்களைவிட மலைப் பிரதேசங்களில் விளையும் பயிர்களுக்குத் தண்ணீர்த்தட்டு அடிக்கடி உண்டாகிறது.

ஆகாயத்திலுள்ள ஈரம்.—சாஸ்திரரீதியாய்ப் பார்க்கும்போது, ஆகாயத்தில் ஒரு குறிப்பிட

மெள்ள அளவு நீராவிதான் கலந்திருக்கக்கூடும். இந்நீராவியின் அளவானது ஆகாயத்தின் சீதோஷ்ணத்துக்குத் தக்கதாக அதிகப்பட்டுக் குறைவடைந்தும் இருக்கும். குறிப்பிட்ட அளவுக்கு அதிகமான நீராவியானது ஆகாயத்தில் கலந்தால், அது உடனே நீர்த்துளிகளாக மாறிவிடும். நிலத்தில் தங்கியிருக்கும் ஏராளமான தண்ணீரின் அளவானது ஆகாயத்தின் ஈரப் பதத்தை அனுசரித்தே யிருக்கிறது. நாம் முற்சொன்னபடி, ஆகாயத்தின் சீதோஷ்ணத்தை மாமடர்ந்த வனங்கள் ஒழங்கு பித்துகின்றன. வனங்களால் ஆகாயத்தின் உஷ்ணமானது மிகவும் குறைக்கப் படுகின்றது. வெளியாயிருக்கும் பிரதேசங்களைப்பார்க்கிலும் வனங்களடர்ந்த பிரதேசங்களில் ஆகாயத்தில் ஈரப்பதம் அதிகமாயிருக்கிறதென்று தெரிய வருகிறது. வார்ட்டுக் காற்று ஓரிடத்திலிருந்து மரங்களடர்ந்த வனங்களின் வழியாய் மற்றேரிடத்திற்கு வீசிச் சென்றால், வனங்களில் புகுந்து போகும்போது அந்த வார்ட்டுக் காற்று அங்குள்ள நீராவியை அதிகமாய்க் குடித்துத் தாங்கிச் செல்லும். அப்படிப் போகும்போது, குளிர்ந்த காற்று அத்துடன் தாக்கினால் நீராவியானது உடனே துட்பமான நீர்த்துளிகளாக மாறி, மழையாகவும், பனியாகவும், சாரல் மழையாகவும் பெய்கிறது.

மழை.—வெளியாயிருக்கும் பிரதேசங்களைவிட, காட்டுப் பிரதேசங்களில் ஆகாயம் குளிர்ச்சியாயிருக்கிறதென்பது எல்லோருக்கும் தெரிந்த விஷயமே. மேலும், காற்றோட்டமானது உன்னதமான வனங்களால் தடை செய்யப்படுகிறது. காற்று தாங்கிச் சுமந்து செல்லும் நீராவியானது 'இப்படிச் காற்றோட்டம் தடைப்பட்டவுடனே குளிர்ச்சியானகாற்று தாக்குவதால் மழையாகக் கீழே இறங்குகிறது. இதைத் தவிர மழையை ஒழங்குபடுத்தும் வேறொரு காரணமும் உண்டு. சமுத்திரமட்டத்துக்குமேல் எவ்வளவுகெவ்வளவு உயரமான இடங்களுக்குநாம் போகிறோமோ, அவ்வளவுக் கவ்வளவு அதிகமானமழை அவ்விடங்களில் பெய்யும். நிலகிரிமலையில் போகும் போது மலையடிவாரத்திலிருக்கும் மேட்டிப் போளயத்தைவிட 300 அடி உயரத்திலிருக்கும் குன்னூரில் அதிக மழை பெய்கிறது. அதிலிருந்து 1500 அடி உயரத்திலிருக்கும் உதக

மண்டலத்தில் இன்னும் அதிகமான மழை பெய்கிறது. இப்படியே ஒவ்வொரு மலையிலும் காணலாம்.

ஊற்று மூலங்களை விருத்திசெய்தல்.—பருத்திக் கரிசல் பூமிகளில் அறுத்தோடிகள் ஆழமாய்ப் போயிருப்பது நன்றாய்த் தெரியும். ஒரு மழை பெய்தவுடனே அந்தத் தண்ணீர் மண்ணைக் குன்றிறங்கி, ஆழத்தில் புருந்து செல்லாமல் நிலத்தில் மேலேயே கட்டி நின்று வழிந்தோடிப் போகிறது. அப்படிப் போகும்போது நிலத்தின் மேல்மட்டத்திலுள்ள பண்படைந்த மண்ணியை மண்ணைக் கரைத்து எடுத்துக் கொண்டுபோய் விடுகிறது இப்படி நிலத்துக்குள் புருந்து இறங்காமல் மேலே நின்று எளிதில் வழிந்தோடும் தண்ணீர் கால்வாய்களிலும் ஆறுகளிலும் போய், விரும்பு வெள்ளமுண்டாக்கி நஷ்டம் சம்பவிக்க ஏதுவுண்டாக்குகிறது. மலைகளின்மேல் மாங்கள் அடர்ந்த வனங்களில்லையானால் அங்கும் இப்படித்தான் சம்பவிக்கும். சரிவான பூமியா யிருப்பதால் மழைத் தண்ணீர் சிமிஷ்நேரத்துக்கு ஓரிடத்தில் தங்கி நிற்க வழியில்லாமல் சரேலென்று வடிந்தோடி ஆறுகளில் விரும்பு விடுகின்றது. ஆனால் மாங்கள் அடர்ந்த வனபூமியில் பெய்யும் மழையானது இப்படிச் சரேலென்று வழிந்தோடிப் போகாது. ஏனெனில் காற்பங்கு மழையை இலைகள் தாங்குகின்றன. அங்கிருந்து அம்மழை சொட்டுச் சொட்டாய் வடிந்து மண்ணில் இறங்கும். மேலும் மண்ணின் மேற்பரப்பில் இலைகளும் சருகுகளும் மடிக் சேர்ந்திருப்பதால் அது கடற்பஞ்சு போல் மழைத்தண்ணீரை ஏற்றுக்கொண்டு, கொஞ்சம் கொஞ்சமாய் மண்ணுக்குள் புருந்து செல்லவிடுகின்றது. மாங்களின் வேர்கள் தண்ணீரை ஒடி வடிந்து போகாமல் சற்றுத் தடைசெய்து நிலத்துக்குள் புருந்து செல்ல ஏதுவாயிருக்கின்றன. இதனால்ஊற்றுக்கால்கள் விருத்தியடைந்து அநேக நாட்களுக்கு வற்றி வரண்டி போகாமல் நீர்க்கிடி உண்டாக்கிக்கொண்டே யிருக்கும். அப்போதுதான், அது காட்டாறாக எண்ணப்படாமல் ஜீவநிகளில் ஒன்றாக மதிக்கப்படும். ஒவ்வொரு நதிக்கும் உற்பத்தி ஸ்தாபனமாகிய மலைகளில், வனங்கள் அடர்ந்திருக்கவேண்டும். அப்போதுதான் ஊற்றுக்கால்கள் செழிப்பாய் எப்போதும்


கசிந்து, நதியில் தண்ணீர் எக்காலத்தும் ஓடிக்கொண்டிருக்கும். இல்லையானால் வைகை நதியைப்போலக் கரை புரண்டவெள்ளம் சிலநாட்களுக்கு ஓடுவதும், அப்பால் ஆற்று மணல் தெரியும்படி நீரற்றுப் போவதுமாய் முடியும்.

மேலும் மலைகளிலுள்ள மண்ணைது அங்கே ஸ்திரமாய் இருப்பதற்கு இவ்வளவு களும் விரகூடங்களும் உபயோகமாகின்றன. அவைகள் இல்லையானால் மலைச்சரிவுகளில் ஓடிப்பாயும் தண்ணீர், மண்ணைக் கரைத்துக் கொண்டு போய்விட, வெறும் பாறைகள் மட்டும் வெளிவெ தெரிய நேரிடும். மண்கண்ட மில்லாத மொட்டைப் பாறை மலைகளால் யாது பிரயோசனம்? அவைகளில் மாங்கள் உண்டாகவும் மார்க்கமிராது. தண்ணீர் தங்கி, ஊற்றுக்கால்களைப் போலிக்க இடமுண்டோ? மலைகளைப்போலவே சமதளப் பரப்புகளிலும் தண்ணீரை அவம் போகாமல் மண்ணில் இறங்கி ஊற்றுக்கண்களைப் போலிக்க மாங்களும் தோப்புகளும் புல் தரைகளும் உபயோகமாகின்றன. சுழிக்காற்றும், புசுக்காற்றும் அடிக்கும்போது அநேக அபாயங்கள் மனிதருக்கும் ஜீவஜ்ஞத்துக்களுக்கும் நேரிடும். உன்னதமான மாச்சோலைகளிருந்தால் அவை அந்தக் காற்றின் விசையைத் தாங்கி அதன் கேடுகளைக் குறைக்கக்கூடும்.

மிருகங்களும் பசு ஜாதிகளும் காடுகளில் வார்க்கவிருத்தி யடைந்து வருகின்றன. மனிதருக்கு மிகவும் உபயோகமுள்ள யானைகள், காட்டுமாடுகள், காட்டு எருமைகள் முதலிய மிருகங்கள் வசிக்கவும், பல்கிப் பெருகவும், காடுகள் முக்கிய சாதனங்களாயிருக்கின்றன. தற்காலத்தில் பட்டணங்களின் அருகேயுள்ள மைதானங்களில் பசுநிகளைப் பச்சாத்தாயின் நிச்சுட்டிக் கொன்றுவிடுகிறார்கள். அப்படியிருப்பதால், மலைப்பிரதேசங்கள் இல்லையானால் பசு ஜீவத்துக்கள் நிரமூலமாகிவிடும். அப்படிப் போகாமல் காப்பது நமது கடமைகளுக்கே.

மேற்பொன்ன பலகாரணங்களால், வனங்கள் நமக்கு எவ்வளவு உபயோகமுள்ளவை என்பது வெளியாகும். ஆகையால் காடுகளை வெட்டி யழிப்பதும், அவைகளின் விலகிணத்தை எந்தக் காரணத்தையிட்டும் குறைப்பதும் கூடவே கூடாது.

உலக கவி திலகரான மகா பண்டித
ஸ்ரீ ரவீந்த்ர நாத் தகூர்க்குக் கூறிய
வாவேற்பு வாழ்த்துரை *



புவேந்து நான் முகனார் ஆக்கிய இவ்
உலகிலெல்லாம் பொலிவுத் தோன்றிப்
பாவேந்தி ரியஞ்செய்தோன், பாவேந்தர்
பாவேய்ந்து பரவப் பெற்றோன்,
மாவேந்தர் போற்றிசெப்ப மன்னியர்கள்
மகிழ்வரு மகரி வீச
தேவேந்தர் நாத் தக்கோர் மாதவத்துச்
செழுமுனையாத் திகழும் மேலோய்! (க)
[பாவேந்திரியம்=பாப இந்திரியம்]

காரிருளைக் கடந்தோட்டும் ஓர்வி யென
மன இருளைக் கடந்து யாண்டும்
சீரிய இந்திரனேடோல் மிளர்ந்து, செந்நாத்
தக்கோ னாத் திகழ்த லாலே,

கேரீட "ரவீந்த்ரநாத் தக்கோர்" என்
றொருநாமம் நிலவப் பெற்றோய்!
ஆரிய! நின் வரவெமக்கு நல்வரவா
குக்! நீபல் லாண்டு வாழி! (உ)
[செந்நாத் தக்கோன்=செந்த நாவுடைய அறிஞன்]

புவீந்திரராய் பல்லுயிரும் தம்முயிர்போத்
பயனெய்தப் புரப்போர், ஞான
கவீந்திரராய் இருமை நலம் எவருமுறப்
புரிந்திதயம் களிப்போர், ஆன
தவீந்திரரும் "உலககவி திலகன்" எனும்
ததியணியும் தாய சீல
ரவீந்த்ரநாத் தக்கோய்! நின் புலமையினால்
யாவரையும் ரமிக்கச் செய்வோய்! (ங)
[துவீந்திரர்=புவீந்திரரும், கவீந்திரரும் (தவி=
இரண்டு). "உலக கவி திலகன்"=World - Poet,

* இக்கவிகள் மதுரைத் தமிழ்ப் பண்டிதர் கூட்டத்தாரது வாவேற்பு வாழ்த்துக் கவிகளாகத் "தக்
கோர்" முன்னிலையில பண்டித ஸ்ரீ ம. கோ. பாலகிருஷ்ண ஐயர் அவர்களால் வாசிக்கப்பட்டவை.

எண்ணக் கற்று எழுத்தற வாசித்தாலும் பெண்புத்தி பிள் புத்தியே!

* "மீன் இரவி ஒளிபெற்றான்! நதிய கொம்புத் தேன் இனிமை விளக்கப் பெற்ற (து)!

என்! இமையோர் இமையாமை இரவாமை எய்தினர்!'" என் மெவர் வியப்பார்?

மன்னுமா சமக்கற்ற மதிவலரும்
ஒருக்குபுகழ் மகிமை யார்ந்த
தன்னிகரில் நீ, "நோபிஸ் பரிசு" பெறின
வியப்பென்னே? சான்று வாயே. (சு)

[நோபிஸ் பரிசு=உலக கவி திலகர் ஒருவர்க்கு
'நோபிஸ்' என்பவர் பெயரால் கொடுபடுமி
லட்சத்திருபதினாயிரம் ரூபாய் (8,000 பவுன்)]

அன்னியர்கள்,—சொற் செறிவு பொருட்பொலிவு
வாய்த்தொளிரும் அரிய பேறு

மன்னியநம் கவிப்பெருமை மதப்பெருமை
அறிபாதார,—"மாக விசுன்"

என்ன, ரவீக் திரகாதத்த கோய்! சின்னைப்
போற்றுவதெல், இசையிற் கார்ந்த
முன்னைய நம் பாரதமன் னவர் இருப்பின்
கின்பெருமை மொழியற் பாத்ரே? (ரு)

[மாகவிசுன்=மகா கவிசுவரன்.]

நூனமிகு கின்பிரசவ் கங்கேடக்க
காண்டியர் நயந்து கிண்ணைத் [க்கி
தானழைத்தும், அவர்கள் தம்பேர்ப் பொருள் விள
நமரைச்சோ தரான் மென்ன (து)

சுனரெனக் கருதியதால் அவர் உறையும்
இடம் செல்ல இசைத்தி டாத

மானவன் நீ, ஆதலினால் உன்னில் ஒரு
தேசாபி மாணி உண்டோ? (சு)

[பெயர்ப்பொருள்: காண்டியர் (கால்+கடியர்)=
காற்பங்கு பெருமையே யுடையவர். காண்டாவுக்குச்
செல்லும் இந்தியர் விஷயமாகக் காண்டியர் செய்த
அடாத முறைகேடான ஏற்பாடுகளைத் 'தக்கோர்'
வெறுத்து, அதனால் அங்குச் செல்லாமையே இந்
குக்குறித்த தாகும்.]

தக்கத்திரு வள்ளுவரை "திருவேறு தெள்ளியரா
உ... தலும் வேறு" என்ன

ஒக்க உரைத் துளமொழிக்கோர் புறனடையா
ஒளிர்வோனை உன்பார் கண்டேம்.

* மகாமகோ பாதத்தியாப் பட்டம் ஸ்ரீ: வே.
சாமிநாதையர்க்குக் கிடைத்த காலை, ஸ்ரீ: வர். சுப்
பிரமணிய பாரதி கூறிய செய்யுட்களின் கருத்தே
இவை.

தொக்க கலா மதியுடன் சேரக் தொளிரும் ரவீக்
திரன் உன்னிற் ரேறும் கண்டேம்.

இக்கலிகா லத் தியல்பிற் காணாத
காட்சி வேலாம் யார்க்குண்டோம். (எ)

[புறநாடை=விளக்கு விதி; தொக்க கலாமதி=
மிகுத்த கல்வியறிவு; 16 கலை கருடனும் கூடிய
பூர்ண சந்திரன்.]

'இயல்இசைகாடகம்' இவைகள் முத்தமிழே.
'தமிழ்' என்ப 'தினிமை' ஆகும்.

செவிரநீ இனிமைபுற இவை மூன்றும்
இனிதிசைத்துச் சீர்த்தி வாய்த்து

பெயல் புரைய உலகமெனாம் குளிர் வித்தோய்
ஆதலினால், பெரியோய்! நீ எம்

அயல் அல்லை, முத்தமிழர். தமிழ் மொழியும்
தேர்வைபுகழ் அணிந்து வாழி! (அ)

[இனிய மொழியில் இயல் இசை நாடக னூல்கள்
இயற்றிப் புகழ்ந்நமையைவிளக்கக் கூறியது இது
பெயல் புரைய=மேகம் போன்றது.]

பூவலயஞ் செய்துநம் துத்தம்பா
ரதவருஷப் புகழை காட்டு

பாவலனும் பத்தி மிளர் பண்ணவனும்
நாடகவிற் பன்னும் ஆகி

மேலுறும் ஆவலொடு பிரசங்கம்
கேட்டுவக்க விழையும்மேன்மை

காலல் கிள் 'பிறைமதி' 'திநாடுசலி' யா
திய யாவும் னாகும் வாழி! (க)

[பூவலயம்=தேச சஞ்சாரம்; பண்ணவன்=சங்
கீத வித்வான், ஆசிரியன்; பிறைமதி=Crescent
ஆதீய=Gardener etc.]

மாந்தரெலாம் ஏய்ந்த அறி வொழுக்கம் இரு
மைப்பயலால் வயங்கு மாறு

வாய்ந்தமதி யுடையாய்! நீ கிண்ணியரே
போற்பெணும் வண்மை சான்ற

"சாந்திநிகேதனம்" வாழி! தகவுறு கின்
தந்தையின் சீர் தழைத்து வாழி!

ஏந்தபுகழ் ஸி. எஸ். ஆன்ட்ரஸ் டீச்சர்
னார்க்கினியன் இனிது வாழி! (கௌ)

[சாந்திநிகேதனம்=இகத்திற்கும் பரத்திற்கும்
இன்றியமையாதன பயிற்றுவிக்கும் பள்ளிக்கூடம்;
ஸி. எஸ். ஆன்ட்ரஸ்=Rev. C. F. Andrews, இவர்
தம் பாதிரித் தொழிலை நீத்துத் தக்கோரின் பணி
வுள்ள மாணுக்கராகி அவர் செல்லு மிடந்தோறும்
உடன் செல்வோர்.]

செடிகளின் உயிர் வாழ்க்கை

THE PLANT LIFE

செடிகளுக்கு ஜீவனுண்டு. அவைகள் வளர்கின்றன, இதற்காக அவைகள் உணவு உண்கின்றன. மணிதரைப்போல் சுவாசிக்காவிட்டாலும் ஒருவகையில் மூச்சுவிடுகின்றன. ஜீவஜந்துக்களைப்போல் அவைகளுக்குச் சரியான உணர்ச்சியில்லை. என்றாலும், ஒருவகையான உணர்ச்சி அவற்றிற்கும் இருப்பதாகத் தெரிகிறது. ஓரிடத்திலிருந்து மற்றொரு இடத்துக்கு அவைகள் போகமுடியாது. அவைகள் நிலத்தில் வேரூன்றி ஒரே இடத்தில் நிலையம் நிற்கும்.

செடிகள் தங்கள் வேர்களின் மூலமாயும் இலைகளின் வழியாகவும் ஆகாரத்தை உண்கின்றன. இலைகளுக்கு ஆகாரம் ஆகாயத்திலிருந்து கிடைக்கிறது. வேர்களுக்கு வேறுவிதமான ஆகாரங்கள் மண்ணிலிருந்து கிடைக்கின்றன. ஆனால் மண்முழுவதும் செடிகளுக்கு உணவாகிறதென்று எண்ணக்கூடாது.

செடிகள் மண்கட்டிகளை அப்படியே தின்றமுடியாது. அவற்றின் ஆகாரம் வேர்களில் புகுந்துபோகும். தண்ணீரில் கரைந்துதான் உட்செல்லவேண்டும். ஆகையால் செடிகள் ஆகாரம் தின்னக்கூடும் என்று சொல்லாமல் கிரதிக்கக்கூடும் அல்லது குடிக்கக்கூடும் என்றும் சொல்லலாம்.

செடிகள் தங்கள் இலைகளின் வழியாய் உணவு உட்கொள்ளவும் சுவாசிக்கவும் செய்கின்றன; அதாவது ஒருவகையான வாழவை உட்கொண்டு, வேறு ஒருவகையான வாழவை வெளியே விடுகின்றன. ஒரு ஜீவஜந்துவானது தனக்கு அவசியமான வாழவைச் சுவாசிக்காவிட்டாலும், தனக்கு ஏற்ற ஆகாரத்தைப் சாப்பிடாவிட்டாலும் செத்துப் போகின்றது. அதைப் போலவேதான் செடிகளும்.

அழகான பூப்பங்களுக்காகவும், அல்லது பழங்களுக்காகவும் நாம் அநேக செடிகளை வைத்து வளர்க்கின்றோம். ஆனால் பாசியும் பெர்ன் (Fern) என்னும் ஓர்வகை மலைநாட்சி செடிகள் பூக்கிறதில்லை.

பூப்பிக்கும் செடிகளுக்கெல்லாம் வேர், தண்டு, இலைகள், பூக்கள், காய்கள் உண்டு.

செடிகள் காய்கள் காய்ப்பதற்காகத்தான் ஜீவிகின்றன. ஏனென்றால் அவைகளைப்போன்ற புதுச்செடிகளை உண்டாக்கக்கூடிய விதைகள் அந்தக் காய்களில் உண்டாகின்றன. ஒரு செடியின் தண்டானது நிலத்திலிருந்து மேல் நோக்கியாவது அல்லது நிலத்தின்மேல் படர்ந்தாவது வளரும். அப்படியிருக்க வேர்களோ அநேகமாக வெளியே தெரியாமல் மண்ணுக்குள் புகுந்து வளர்கின்றன. ஆனால் சில வேர்கள் மண்ணுக்குள் செல்லாமல் செடிகளின் கிளைகளைப் பிடித்துக்கொண்டும் அல்லது செடியின் உயர்ந்த இடத்திலிருந்து தொங்கிக்கொண்டும் ஆகாய வேர்களாயிருப்பதை நீங்கள் பார்த்திருப்பீர்கள்.

பூவாத மாம் காய்க்காததலால் விதைகளும் உண்டாகாது. ஏனெனில் விதைகள் பூப்பங்களிலேதான் உண்டாகின்றன. அப்படியானால் பூவாத செடிகளிலிருந்து அவைகளைப்போன்ற கன்றுகள் எப்படி உண்டாகின்றன?

இதை அறிவதற்கு நாம் பெர்ன் என்னும் மலைநாட்சிப் பூண்டின் இலையை எடுத்துப் பார்க்கவேண்டும். அதன் அடிப்பக்கத்தில் மங்கல் நிறமான அநேகம் சிறு புள்ளிகள் போன்ற மணிகள் காணப்படும். அவைகளுக்குள் தாசுபோன்ற அநேகம் கரு அணுக்கள் அடங்கியிருக்கும். இந்தக் கரு அணுக்களிலிருந்து பிதுக்கன்முகள் உண்டாகும். இவ்வுலகத்தில் செடிகள் இல்லையானால் ஜீவஜந்துக்கள் இருக்காது. ஏனென்றால் அவைகளுக்கு ஆகாரம் கிடையாது. ஜீவஜந்துக்களுக்குச் செடிகள் ஆகாரம் தருகின்றன வென்பதும் உங்களுக்குத் தெரியும். நமக்கு வேண்டிய உண்டி, உடை, உறை விடத்தின் மேற் கோப்பு இவைகள் அநேகமாகச் செடிகளிலிருந்தே நமக்குக் கிடைக்கின்றன. மேலும் செடிகளிலிருந்துதான் மது வண்டிகள், படகுகள் கப்பல்கள் செய்ய மாறும், அரிப்புக்கு விரகும், சாயம் ஏற்ற வர்ணங்களும் வியாதி தீர்க்க மருந்தும் நாம் அடைகிறோம்.

= பஞ்சரத்தினம் =

அழகிய ஆப்போன் படங்களுடன், சீதை, உருக்குமிணி, சாவத்திரி, சகுந்தலை, தமயத்தி, இவர்களின் சரித்திரங்கள் கொண்டது. விஸு அணு 10. சந்தாதார்க்கு அணு 12.

அமுத சுரபி

AMUTA SURABHI

அறவணன் :: மயிலே

ஒரு நாள் அந்திமாலையில் மூத்த முதிர்ந்த அறவணனும், அவன் மனைவி மயிலையும், தமது சிறு குழலின் முற்றத்திலிருந்து சூரியாஸ்தமனத்தில் தோற்றும் செல்வானத்தை நோக்கி வியந்து, தமது தோட்டத்தையும் ஆடி மாடுகளையும் பரிகளையும் பற்றிப் பேசிக் கொண் டிருந்தார்கள். அப்போது சிறுவர்களின் கூவியிடும் நாய்களின் சினத்த குரையும் மிக்கு அவர்களுள் ஒருவர் பேசுவது ஒரு வருக்குக் கேட்காதபடி செய்தன.

அறவணன்.—ஏ! மயிலே, நமது அயலிலே யாரோ பிச்சைக்காரர்கள் பிச்சைக்கு வந்தார்கள் போலும். அயலவர்கள், வழக்கம்போலே, அவர்களுக்குப் பிச்சையும் இடாது, அவர்கள் மேல் நாய்களையும் ஏவி விட்டிருக்கிறார்கள், பார்த்தையா?

மயிலே.—என்ன அநியாயம்! ஏழை எளிய வர்கள்மீது நமது அயலவர்களின் மனம் சிறிதேனும் இரங்காதா? குழந்தைகளைத் துக்கி எடுக்கி நல்ல பழக்கம் பழக்காமல், பிச்சைக்காரமேல் அவர்கள் கல்லு விட்டெறியும் போது முதுகைத் தட்டிக் கொடுக்கிறார்களே! இது என்னவாய் முடியும்!

அ.—நீமையாய்த்தான் முடியும். ஒருகாலும் அவர்கள் நன்மை அடையப்போவ தில்லை. உண்மையாய்ச் சொல்லுகிறேன்; கேள். இந்தத் தீத்தொழில்களை விட்டுவிடாது போவார்களானால், இந்த அயலிலுள்ளவர்களுக்குப் பெருங்கேடு சம்பவிக்கும் என்பதற் சிறிதும் சந்தேகம் இல்லை. நீ மாத்திரம், பசிக்கிறது என்று வந்து கேட்பவர்களுக்கு இல்லை என்றால், நம்மாலியன்றது, கூடானாலும் சரி, கொடுத்ததுவு.

ம.—நீங்கள் சொல்வது சரி. நான் எப்போதும் அப்படியே செய்கிறேன்.

அ.—இந்த மாதிரி நாய்குலைக்க நான் ஒரு நாளும் கேட்டதில்லை!

ம.—இந்த மாதிரிக் குழந்தைகள் கூவினதும் இல்லை!

(சிறுது தூரத்திலே வழிச்செல்வோர் இருவர் சிறுவர்கள் பின்னே சின்று கூவவும் நாய்கள் குரைத்துத் தூரத்திலும் வருகிறார்கள்.)

அ.—அதோ பார், மயிலே! இரண்டுபேர் வருகிறார்கள். வா, நாமிருவரும் போய், அவர்களை எதிர் கொள்வோம். அயலிலே நடந்ததைக் கண்ட பிறகு, அவர்களுக்கு இந்த மேடேறி நமது வீட்டுக்குவர மனம் ஏழாது; இது நிச்சயம்.

ம.—நீர் போய் எதிர்கொள்ளும். நான் உள்ளேபோய் அவர்களுக்குச் சாப்பாட்டுக்கு என்ன இருக்கிறது என்று பார்க்கிறேன். கொஞ்சக் கூடும் மோரும் இருந்தாலும் போதும் அவர்கள் பசியைத் தீர்ப்பதற்கு.

(பார்வதியும் பரமசிவனும் வருகிறார்கள்.)

அ.—வருபவர்களை எதிர்கொண்டு சென்று, வாருங்கள்! வாருங்கள்! ஏது! வெகு தூரமிருந்து வருகிறீர்கள்போலும்? மிகவும் களைப்படைந்திருக்கிறீர்கள்.

பரமசிவன்.—ஆம், ஆம். நமஸ்காரம். தங்களைப் போலில்லையே இந்த ஊரில் மற்றவர்கள். ஐயா, நீங்களேன் இந்தக் கொடிய ஊரில் இருக்கிறீர்கள்?

அறவ.—அதுவும் கடவுள் செயல்தான். இந்த ஊரவர்களின் கொடுமையை ஒருவாறு தணிப்பதற்காக ஈசன் என்னை இங்கே வைத்திருக்கிறார்.

பரம.—நன்றாய்ச் சொன்னீர், ஐயா, நன்றாய்ச் சொன்னீர்! அவர்கள் எங்களை என்ன செய்தார்கள் பார்த்தீர்களா? எங்கள்மேல் இந்த நாய்களை ஏவிவிட்டார்கள். ஒரு நாய் எனது வேட்டியை—(வேட்டியைக் கையிற் பிடித்து) முன்னமே அது பழங்கந்தை-கடித்துக் கிழித்துவிட்டது. ஆனால் நான் அதைச் சும்மா விடவில்லை. இந்தத் தடியாலே (தடியைச் சுழற்றி) ஒன்று அதன் தலைமேலே கொடுத்தேன். அது 'வாஅன்' என்று கத்தினது இங்கே உங்களுக்கும் கேட்டிருக்குமே. இந்தச்சிறுவர்கள் குழம்புத்தனமாய், எங்கள் மேல் கல்லும் மண்ணும் விட்டெறிந்தார்கள்.

அறவ.—(தடியை உற்றகோக்கி) இதுஎன்ன தடி ஐயா? சூலம்போலக் கவையுடையதாயிருக்கிறதே. சிறுவர்கள் குதிரை ஏறி விளையாடுவதற்கு ஏற்றதா யிருக்கின்றது.

பரம.—ஆம்! ஆம்! இது ஒரு விந்தையான தடி. வெகு வேலைகள் செய்யும், ஐயா. வழி நடப்பதற்கு உற்ற துணை, கையில் ஒரு தடி போல், வேறு ஒன்றும் இல்லை.

எடுத்துவிட்ட எருது எத்தனை நாள் உடும்?

அறவ.—இதுதான் எனது குடிசை (ஓராசனத்தை எடுத்து இடம்) இதோ இந்த ஆசனத்தின்மேல் இருங்கள், எனது மனைவி மயிலி உங்களுக்குச் சாப்பாட்டுக்கு என்ன இருக்கிறது என்று பார்க்க உள்ளே போயிருக்கிறார். நாங்கள் ஏழைகள்; ஆலும, எங்கள் குடிசையில் இருக்கிறதெல்லாம் உங்களதே. பார்வதி.—இப்போது (கையால் சுட்டிக் காட்டி) இந்தக் குடிசைகளிருக்கிற இடம் ஆதியில் ஒரு குளமா யிருக்கவில்லையா?

அறவ.—என் காலத்தில் இல்லை, தாயே; நானும் தொண்டு கிழவனவீட்டேன். இப்போதுள்ளபோலவே இது எப்போதும் தரவும் தோட்டமும் வயல் வெளியுமாயிருந்தது. அதோ, அங்கே, ஆகாயத்தை அளவி உயர்ந்து வளர்ந்திருக்கிற மரங்கள் இன்று போலவே அன்று மிருந்தன. இந்த வயல்களுக்கு நடுவே ஓடிகின்ற சிற்றூறும் அப்படியே அன்றமுதலோடிகின்றது நான் அறிந்தவரையில் எனது தகப்பனார் காலத்திலாவது, அதற்குமுன் எனது பாட்டனார் காலத்திலாவது, இதுவே விதமாகயிருக்கவில்லை, நான் கிழவன் செத்து மாண்ட பிற்பாடும் இது இப்படியே இருக்கும் என்பதில் சந்தேகமில்லை.

பார்வதி.—அப்படி நிச்சயமாச் சொல்ல முடியாது. இந்த உலகத்திலே மேடி பள்ளமாவதும் பள்ளம் மேடாவதும் சகஜம். ஏழை எளியவர்கள்மேல் இரக்கமென்பது சிறிதும் இல்லாத இந்த ஊரில் உள்ளவர்களுக்கு இது முன்போலவே குளமாகி, இந்த வீடுகளெல்லாம் நீரில் முழுதிப்போவது தக்க தண்டனை யாகும்.

(மயிலை கூடும் டாலும் கொண்டுவருகிறான்.)

மயிலை.—ஒருவர் வீட்டிற்கு வீருந்தினராக வந்தவர்கள் சாப்பிட்டுப் போகக்கூடாது. ஆதலால் நீங்கள் வருவது தெரிந்திருந்தால், நாங்கள் சாப்பிடாமல் இருந்திருப்போம். மாலையாகி விடவே, நீங்கள் வருவதற்கு முன்பே நாங்கள் சாப்பிட்டு விட்டோம். அதனால் மோர்கூட இல்லை. கூழ்தான் கொஞ்சம் இருக்கிறது. இந்தக் கூழையும் சாப்பிட்டு, பாலும் கொஞ்சம் கொண்டுவந்தேன்; அதையும் குடியுங்கள். இன்னும் சற்றுப் பொறுத்து வந்திருப்பீர்களானால் பால்கூட

இராது. உறைகுத்தி மிருப்பேன். என் செய்வேன்! எங்களால் முடிந்தது இதுதான். நாள் எங்கள் வறுமையைப்பற்றி நொந்து கொள்வது, யாராவது வழிப்போக்கர்கள் வீருந்தாக எங்கள் குடிசைக்கு வந்தபோதுதான்.

பார்வதி.—அம்மணி, இது போதும் எங்களுக்கு. நீ வருத்தப்பட வேண்டாம், தயவாக, இன் சொல்லோடு கொடுக்கும் உணவு, எதுவாயினும், தேவாமிர்த்தத்துக்குச் சரி.

மயிலை.—இன்சொல்லுக்குக் குறைவில்லை. ஆனால் அதனால் வயிறு நிறைந்து விடுமோ? (அறவணன் ஒரு சீப்பு வாழைப்பழம் கொண்டு வந்து கொடுக்கிறான்) நல்லது. இதோ கொஞ்ச வாழைப்பழம் மிருக்கிறது.

பரம.—(சிரித்துக்கொண்டு) அம்மணி, இது ராஜ போசனம். இல்லை, இல்லை; தேவருண வென்றே சொல்லலாம். நீ பார், நான் எவ்வளவு ஆவலோடு சாப்பிட்டுப்போகிறேன் என்று. இதைக் கண்டவுடனே எனக்கு என்ன பரிதோன்றுகிறது; தெரியுமா?

மயிலை.—(அறவணனுக்கு மறைவாக) என்னபாவம்! இவருக்கு அவ்வளவு பசியானால், நான் கொண்டு வந்தது இவர்களுக்கு அரை வயிறுக்குத்தானும் போதாதே.

(மயிலைசொன்னமாதிரி பசித்துவந்த இருவருக்கு அவன் கொண்டுவந்த உணவு போதாது. ஒரு சிறு சுட்டி கூடும் கொஞ்சத் தவையிலும் ஒரு பாத் திரத்தில் வைத்திருந்தன. ஒரு சீப்பு வாழைப்பழமும் பக்கத்தில் இருந்தது. ஒரு சாடியில் அரை வாசிக்குப் பாலும் இருந்தது. அந்தப் பாலு மயிலை இரண்டு லோட்டாக்களில் வார்த்த அவர்களுக்கு முன் வைத்தான். பின்பு அடிச் சாடியிலே கொஞ்சப் பால்தான் மிகுந்திருந்தது.)

பரம.—(ஒரு லோட்டாபாலை எடுத்துக்கூடித் திட்டு) அம்மணி, இன்னும் கொஞ்சம் பால் வாருங்கள். இன்று வெயிலுதிகம்; அதனால் எனக்கு மிகவும் தாகமா யிருக்கின்றது.

மயிலை.—ஐயா, எனக்கு மிகவும் துக்கமாயும் வெட்கமாயும் இருக்கின்றது. ஏனெனில் சாடிக்குள்ளே கொஞ்சம் பால் கூட இல்லை. (அறவணன் கோக்கி) நாங்களேன் இன்று சீக்கிரமாகச் சாப்பிட்டோம்!

பரம.—நீர் ஏதோ மறதியாகச் சொல்லுகிறீர் போவிருக்கிறது, அம்மணி. சாடிக்கு

குள்ளே பாலில்லாமல் இல்லை; வேண்டிய பாலிருக்கின்றது.

மயிலை.—(சாடியை எடுத்துப் பால் வார்த்த விட்டு மறைவாக) எனக்கு வயதாய் விட்டது; அதனால் மறதி அதிகம். நான் தவறாகத்தான் பால் இல்லை என்று சொல்லி விட்டேன் என்று எண்ணுகிறேன். எப்படியிருந்தாலும் சரி. இரண்டு தரம் லோட்டாசிறைய வார்த்ததன் பின், இனி எங்கே யிருந்து பால் வரப் போகின்றது?

பரம.—ஆ! என்ன இனிமையான பால்! என் தாயே என்னைக் கோபியாதே. எனக்கு இன்னும் கொஞ்சம் பால் வார்.

(மயிலை வெறு விதாயிருந்த சாடியை எடுத்து, மிகுந்த அதிசயத்தோடு வார்த்திருள். பால் லோட்டா நிரம்பி வழிகின்றது.)

பரம.—அம்மணி, இன்னும் கொஞ்சம் கூழும் கொஞ்சத் துவையலும் கொடு.

மயிலை.—(அறவணனுக்கு மறைவாக) இது மாதிரி நீர் கேட்டதுண்டா?

அறவ.—இல்லை; நான் ஒரு போதும் கேட்டதில்லை. நீ நித்திரைத் தூக்கத்திலே உளறுகின்றாய் என்று எண்ணுகிறேன். நான் பால் வார்த்திருந்தேனையானால், பால் மிஞ்சி இருக்கிறதா, இல்லையா, என்று பார்த்திருப்பேன். நீ லோட்டாக்களில் வார்த்த பிற்பாடும் சாடிக்குள்ளே பால் கொஞ்சம் மிஞ்சியிருந்தது. அதுதான் உள்ள காரியம்.

மயிலை.—என்ன! (சிரித்து) நீர் என்ன வென்றாலும் சொல்லும். இவர்கள் சாதாரணமான மனிதர்கள் அல்ல.

அறவ.—ஆம், ஆம். அப்படி இருக்கலாம். அவர்கள் முன் நல்ல நிலைமையில் இருந்தவர்களென்றே தோன்றுகின்றது. அவர்கள் அவ்வாறு பரிவுடன் உண்பதைப் பார்க்க எனக்குச் சந்தோஷமாயிருக்கிறது.

பரம.—என்ன இனிமையான பழம்! தாயே, இது எவ்விதத்துப் பழம், அம்மா?

அறவ.—எங்கள் தோட்டத்துப் பழம். அதோ வாழை, அந்த வேலிக்கப்புறத்தே தெரிகிறது; பாரும். ஆனால் நங்கள் இந்தப் பழத்தை அவ்வளவு நல்லது என்று எண்ணவில்லை.

பரம.—நான் இதைப்போல் இனிமையான பழம் ஒருபோதும் சாப்பிட்டதில்லை. இந்த

இனிய பாலிலே இன்னுமொரு லோட்டா வாரும். அப்போது நான் ராசாவைப்போல் திருத்தியாகச் சாப்பிட்டவனுவேன்.

(அறவணன் பார்த்தபோது வெறு விதா யிருந்த சாடியைக் கையிலே எடுக்கும்போது பால் ஊதி நிரம்புகின்றது.)

அறவ.—இந்தப்பெரிய இந்திரஜாலம் செய்கின்ற நீங்கள் யாரையா?

பார்வதி.—உங்கள் விருந்தினர், ஐயா; உங்களுக்கு அன்பர்களாமாவோம். எனக்கும் ஒரு லோட்டா பால் வாரும். உமக்காவது, உமது மனைவிக்ாவது, வழி நடந்தினைத்து உங்கள் உதவியை நாடி வரும் வழிப்போக்கர்களுக்கு அவர்கள் ஜாடி. என்றும் பால் குறையா திருப்பதாக!

அறவ.—(பரமசிவனைப் பார்த்து) இந்தப் பழஞ் சாடிக்குள்ளே எங்கிருந்தையா பால் அருவிபோல ஊறுகிறது.

பரம.—(தமது தண்டைக் காட்டி) இந்த மாயமெல்லாம் இதனுடைய செய்கை. உம் மாஸ்*அது எவ்வாறென்று உணர்ந்தறியக்கூட மானால், எனக்கும் சொல்லும்; நான் கேட்கிறேன். இந்தத் தடியை என்னென்று சொல்வதென்று எனக்குத் தெரியவில்லை. இந்த விதமான மாயங்கள் அது எப்போதும் செய்கின்றது. சிலவேளை எங்களுக்கு உணவு கிடைக்கப்பண்ணும்; சில வேளை உணவு கிடைப்பதைக் கெடுத்து விடும். பேய் பிடிப்பதென்று உலகத்தார் சொல்வது உண்மையானால், இதற்குப் பேய் பிடித்திருக்கின்றது என்று நான் சொல்லுவேன்.

(எல்லாரும் ஊரை நோக்கி நடக்கிறார்கள்.)

அறவ.—ஆ! என்ன அறியாமை! பசித்துக் களைத்து ஒரிரவு ஒதுங்க இடந்தேடி வரும் எதில்களுக்கு அன்னமிடுவது எவ்வளவு புண்ணியம் என்று அறிவார்களானால், நமது அயலவர்கள்தமது நாய்களை எல்லாம் கட்டி வைப்பதோடொழியாது தங்கள் சிறுவர்களை ஒரு கல்லுத்தானும் எறிய விடமாட்டார்களே!

மயிலை.—அவர்கள் இவ்வாறு நடப்பது அவர்களுக்குப் பெரிய இழிவாவதோடு பெரும் பாவமுமாகும். இது நிச்சயம். நான் இப்போது போய் அவர்கள் எவ்வளவு கொடியவர்களென்பதை அவர்களுக்குச் சொல்லப் போகிறேன்.

பரம —அவர்கள் ஒருவராவது உன் கண்ணில் அகப்பட மாட்டார்கள் என்று நான் அஞ்சுகிறேன்.

பார்வதி.—ஏழை எளியவர்களைத் தமது உடன் பிறந்தவர்கள் போல எண்ணி மன மிரங்காத மனிதர்கள், உலகத்தில் உயிரோடு வாழ்தற்குத் தக்கவர்களல்லர்.

பரம.—அஃதிருக்க. அன்பர்களே, நீங்கள் இப்போது சொல்லுகின்ற அந்த ஊர் எங்கே இருக்கிறது? எந்தப் பக்கத்திலே? ஏன் கண்ணுக்குத் தெரியவில்லையே.

(அவனையும் மலியும் அந்த ஊர் முழுவதும் நீர் மூடியிருக்கக் கண்டு ஆச்சரிப்புகிறார்கள்.)

மயிலி.—ஐயோ! நமது எளிய அயலவர்களுக்கு என்ன பெரிய விபத்து நேரிட்டு விட்டது!

பார்வதி.—அவர்கள் இப்போது மனிதப் பிறவிகளாயில்லை. அவர்கள் மனிதர்களாய் இதுவரையும் இருந்ததனால் உலகத்துக்கு ஒரு பிரயோசனமுமில்லை.

பரம.—அந்த மூர்க்கர்கள் எல்லாரும் இப்போது மீன்களாகி விட்டார்கள். மனிதர்களாயிருந்தும் அவர்களுக்கு ஆற்றிவிருக்கவில்லை. ஆதலால் மூவறிவுடைய மீன்களாக மாறினது அவர்க்குப் பெருந்தாமவன்று.

பார்வதி.—நீங்கள் புருஷனும் பெண்சாதி

யும் உங்களிடத்தில் உள்ளதை ஒன்றும் ஒளிக்காது விடுவாசல் இல்லாத ஏழை எளியவர்களுக்கு மனமுலவந்து கொடுத்தவினீர்கள். அதனால் நீங்கள் அளித்த பால் அமுதமும், கொடுத்த கூழ் தேவாணவும் போலாயின. இவ்வாறு பார்வதியும் பரமேஸ்வரனும் கைலை மலையில் உண்ணும் உணவையே நீங்களிங்கே கொடுக்கப் பெற்றுக்கொண்டார்கள். எமதன்பர்களே, நீங்கள் தக்கபடி ஒழுகியுள்ளீர்கள். உங்களுக்கு என்ன வரம் வேண்டும்? கேளுங்கள்; தருகிறோம்.

அறவ —நங்கள் இவ்வுலகத்தில் உயிரோடும் வரையும் ஒருவரை ஒருவர் பிரியாது ஒன்றாயிருக்கவும் உயிர்பிட்டு நீங்கும்போதும் ஒருங்கே நீங்கவும் வேண்டுகின்றோம்.

பார்வதி —அப்படியே தந்தோம். இப்போது உங்கள் குடிசையைப் பாருங்கள்.

(அவர்கள் தங்கள் குடிசையிருந்த வீடத்தில் வெண்கதையாலான ஒரு டபருமாளிகை யிருக்கக் காண்கிறார்கள்.)

அறவனும், மயிலையும்.—இது என்ன ஆச்சரியம்! ஒரு பெரு மாளிகையாயிருக்கின்றதே.

பார்வதி.—அதுதான் உங்களுடைய வீடு. அதிலிருந்து கொண்டு நேற்றிரவு உங்களுடைய எளிய குடிசையில் எவ்வாறு எங்களை மனமகிழ்த்து வாழ்வுவந்து ஒப்புரவு செய்தீர்களோ அவ்வாறு ஒப்புரவு செய்தவாழ்க்கை.

வஸந்த மந்திரம்

(223-ம் பக்கத் தொடர்ச்சி.)

பதினமூன்றாவது அத்தியாயம்

முன்று கடிதங்கள்

பிரதாபசिங்கருடைய அறையில் உண்மையாகவே பேச்சுக்குரல் கேட்டது. சபையை விட்டு எழுந்தவுடனே பிரதாப சிங்கர் இராமேசருக்கு உத்தரவு கொடுத்துத் தம் அறைக்கு அனுப்பிவிட்டு, மந்திரி சுமதியைத் தன் அறைக்கு ஜாமத்துக்குமேல் போஜனம் முடித்துக்கொண்டு வரும்படிசொல்லி அரண்மனைக்கு வந்து சேர்ந்தார். அரண்மனை ஸர்வாதிகாரியை அழைப்பித்துத் தமது நாட்டின் சமாசாரம் ஒன்றும் அனந்தப்பட்டருக்கா

வது அவருடன் வந்திருக்கும் சேவகர்களுக்காவது தெரியக்கூடாதென்றும், தம்மவர் ஒருவரும் அவர்களுடன் எவ்விதமான சமாசாரங்களும் பேசக்கூடாதென்றும் ஒவ்வொருவருக்கும் உடனே தெரியப்படுத்தவேண்டும் என்றார். ஸர்வாதிகாரி பயபத்தியுடன், அந்நன்மே முன்னர் வீரேசர் உத்தரவுசெய்திருக்கின்றார் எனவும், சராணர் நாற்புறமும் ஒடிச் சமாசாரம் தெரிவித்துக்கொண்டிருப்பதாகவும் சொன்னார். “வீரேசன் அதிபுத்திசாலி; அரசன் குறிப்பறிந்து காரியம் நடத்துகிறான். சுமதியாருக்குத் தக்க சிஷ்யன்; நமது நல்ல வேளைதான் இதுவும்” என்று அரசர் என்

எட்டி பழுத்து என்ன, ஸயாதார் வாழ்த்து என்ன?

ணிக்கொண்டு ஸர்வாதிகாரியை அனுப்பிவிட்டார்.

அறையில் உட்கார்ந்துகொண்டு தன் மந்திரியையும் மனைவியையும் அரசர் எதிர்பார்க்கின்றார். நாழிகை எட்டுக்குமேல் ஆய்விட்டது. காந்திமதி தேவி தன் வேலைகளையெல்லாம் முடித்துக்கொண்டு சற்று அவசரமாகவே வருகிறாள். அவளுக்கும், அரசன் மனதை அன்று சாயங்காலம் வருத்திய விஷயம் என்னவோ என்று அறிந்துகொள்ள ஆவல், “என்ன விஷயமோ, ஏதோ தெரியவில்லையே! எதிரிகள் படையெடுத்து வருகிறார்களோ? ஆப்கன் தேசத்தார் கொள்ளையடிக்க வருகிறார்களோ? ஹைணர்கள் தேசத்தை அழிக்கப் புறப்பட்டிருக்கிறாரோ? அல்லது மது இராஜ்யத்தில்தான் குழப்பமோ? ஒன்றும் விளங்கவில்லையே! என் கண் மணி லலிதாவின் விவாகம் முடிந்துவிட்டால் போதும், பிறகு என்ன வந்தாலும் பயமில்லை. ‘வரும் விதி வழித்தங்குமா?’ ஹே! தாக்ஷாயணி! உன்னைக் குறித்து நோன்பு பூண்டு ஈசன் அருளால் அவதரித்தவள் அல்லவா இப்பெண் மணி? இவள் உனது அடைக்கலம். இவள் சேஷமத்தை நீ முக்கியமாய் நடவேண்டியது. சாதாரண விஷயமானால் என் னாதன் இப்படிக்கலங்கமாட்டார். ஒன்றும் விளங்கவில்லையே! வந்த பிராமணருக்கும் முகம் வாடிருந்தது; சரியாய்ப் பேசவில்லை, இவற்றையெல்லாம் யோசிப்பின், ஈசா! என் மனம் பதைபதைக்கின்றது” என்று இவ்வாறு எண்ணிக்கொண்டு மனம் நொந்து படிக்கு ஒரு நிமிஷமாய் மெத்தை மீதேறிவருகிறாள் காந்திமதி. அறையின் அவள் துறழ்ந்தபின் தான், யாரோ வந்திருக்கின்றனர் என்பது அரசனுக்குத் தெரிந்தது.

அரசன் சிமீர்வதற்குள் அவனண்டையோ உட்கார்ந்துகொண்டான் காந்திமதி. அவளையிடில் முகத்தின்மேல் கையை வைத்து உட்கார்ந்தவர் உட்கார்ந்தவரே. இப்புறம் அப்புறம் அசையவில்லை மன்னன். விழித்த கண் விழித்தபடியே, புருவங்கள் நெரித்து இருக்கின்றன. மூக்கின் துளிமட்டும் விரிந்தும் குழிந்தும் அவர் விடம் சுவாசத்தின் உக்கிரத்தை வெளிக்காட்டுகின்றது. மற்றப்படி அவர் முகத்தினின்றும் உயிர் இருப்பதாக எண்ணுவ

தற்குக் குறிப்பொன்றுமே கிடையாது. யவனர் செய்த சலவைப்பிம்பம்போல் காண்போர் சந்தேகப்படும் வண்ணம் அசைவற்று உட்கார்ந்திருந்தான் அம்மன்னன். பஞ்சேந்திரியங்களையும் அடக்கி யோகத்திலிருப்பவர் எந்நிலையில் இருப்பார் என்பதைக் காட்டுவதுபோல் தோன்றிற்று அவனது நிலைமை! அவனது நரைத்த மயிரும் நரைத்து நீண்ட மீசையும் வாடின முகமும் மந்தமான அவ்வெளிச்சத்தில் உண்மையான அவரது வயதை இரட்டித்துக் காட்டின. நெற்றியில் காணப்பட்ட வரைகளுக்கே கணக்கில்லை.

இங்ஙனம் இருந்த அரசர், தன் மனைவியை சிமீர்ந்து பார்த்தார். பக்கத்தில் உட்கார்ந்த இராணி, இருந்த விடத்தில் வேருன்றிவிட்டாள். இருவரும் கொஞ்சநேரம் பேசவில்லை. கடைசியாய் இராணி “என் அரசே, இது என்ன மனக் கவலை? உங்கள் முகவாட்டத்தைக்கண்டு என்மனம்—” என்று கேட்பதற்குள், அரசன் “பெண்மணியே, இன்று மாலை முதல் இதுவரையில் சென்றுபோன நாழிகைகள் வருஷங்களாய் மாறித் தங்களுடைய அடையாளங்களை உன் முகத்திலும் கண்களிலும் நிலை நாட்டிவிட்டன போலும், நீ என்ன பெரிய கிழிவிபோ லாய்விட்டாய்!” என்று மஹா வெறுப்புடன் பிரதிபுத்தரம் திருப்ப இராணி “பிராணாதான், தங்கள் முகத்தைச் சபையில் கடைசியாய்ப் பார்த்தது முதல் எனக்கு ஒன்றும் தோன்றவில்லை. நமது நாட்டுக்கு ஏதோ பெருங்கேடு விளையுமோ வென்று பயப்படுகிறேன். அக்கவலையால் முகம் ஒருக்கால் வாடி இருக்கலாம். அவ்விஷயத்தை அடியேன் அறியக்கூடாமால்—” என்று வினாவிக் கொண்டிருந்தான். அரசன் “அதற்கென்ன ஆசை? எவ்வளவு வேண்டுமோ அவ்வளவு தூரம் தெரிந்துகொள். யாருக்குத் தெரிந்துதான் என்ன செய்யப் போகிறோம்? சமதியும் வந்தால் பார்க்கட்டும், அன்று பிறகுவி ராஜா இட்டசபாம் ஒவ்வொரு இராஜபுத்தரக் கூட்டத்துக்கும் நன்றாய்ப் பஸிக்கின்றது; பஸிக்கட்டும். இதோ இக்கடிதத்தைப் பார்ப்பாய்!” என்று ஏதோ கனவில் பேசுகிறவன்போல் பேச, அவருடைய வார்த்தைகளும், குரலும், வெறுப்பும், இராணிக்குச் சொல்லவொண்ண

அச்சத்தை விளைத்தன. கடிதத்தைப் பார், என்று சொல்லியும் அவன் கையை நீட்டுவ தற்குப் பல நிமிஷங்கள் ஆய்விட்டன.

அரசன் இடது கைப்புறம் திரும்பித் தன் நாய்காலியைப் பார்க்கின்றான். இராணியும் அங்கிருந்தே கடிதத்தை எடுக்க எத்தனிக்கின்றான். அந்த நாய்காலி முன்னரவில் லஸிதை பார்த்தபடியேதான் இருக்கின்றது. அதே காகிதங்களும், ஏடுகளும், புஸ்தகங் களும், அதே இடங்களில்தான் இருக்கின் றன. முன்னெரிந்த விளக்கேதான் இப் பொழுதும் எரிகின்றது. ஆனால் ஒரு வித் தியாசம்; நடுவில் இருந்த ஒரு காகிதத்துக்குப் பதிலாய் இப்பொழுது ஒரு சிறிய காகிதம் இருக்கின்றது. அக்காகிதத்துக்கு யாளிக் குறியல்லவா பதித்திருந்தது? இந்தக் காகிதத் துக்கு ஒரு பிறைச்சந்திரன் அடையாளமாக முத்திரை போட்டு இருக்கின்றது. அதைக் கையில் எடுத்தான் இராணி. அரசன் முகத் தைக் கடுத்துக்கொண்டான்.

அத்தகுள் மாடியில் காலடிச் சப்தம் கேட் டது. இன்னர் வருகியர் என்பது இருவருக் கும் விளங்கியது. ஒரு கொடியில் அரசன் நிமிர்ந்து உட்கார்ந்துகொண்டு முகத்தை மலா வைத்துக்கொண்டான். பக்கத்தில் இருந்த விசிறியை எடுத்துக்கொண்டு இராணி சற்றே விசிறிக்கொண்டான். அறையில் வந்துசேர்ந் தவன் சுமதி. தன் மனக்குழப்பத்தைத் தன் மந்திரியிடம் கூடக்காட்டிகொள்ள அரசனுக்கு இஷ்டமில்லை. தன்னை கூடியமட்டும் அமை தியாய் இருப்பதற்கு கடித்தபோதிலும் அவன் முகம் மட்டும் வெளுத்தே யிருந்தது. மந்திரி அறையில் நுழைந்ததும் அரசன் “சுமதி யாரே, உமக்காகத்தான் காத்திருக்கின்றேன். எல்லாச்சமயங்களையும்விட இப்பொழுதுதான் உமது யுக்தியான ஆலோசனை எனக்கு வெகு அவசியமாய் வேண்டியிருக்கின்றது. இராஜபுத் திரர்கள் பிரம்மாவனுடைய தோள்களிலி ருந்துண்டானதாக வேதங்கள் கூறுகின்றன. தோள்வலிமை மட்டும் எங்கனிடத்தில் குறை வில்லாமால் இருக்கின்றது. எங்கள் குலங்க ளுக்குத் தெய்வம்போல் நின்று நல்லதி காட் டும் பராமண உத்தமர்களான மந்திரிகள் அல் லவா எப்பொழுதும் எங்களை நேர்வழியில் நடத்தவேண்டும்? உம்மைப்போன்ற மந்திரி

கள் தேசத்துக்கு மனம் போலேயாம், நாங்கள் எல்லாம் தேசத்துக்குத் தோள்கள், நீங்கள் ஆலோசனை செய்து சரியான மார்ச்சுத்தைக் காட்ட நாங்கள் காரியத்தை முடிக்கவேண்டும், அவ்வளவுதான். எப்படி விபீர த மாகின் மது காலத்தின் கோலம்? நாம் ஒன்று நினைக் கின்றோம்; ஒன்றை நினைக்கின் அது ஒழிந் திட்டொன்றாகும் அன்றியது வரினும்வந்தெய் தும்—ஒன்றை, நினையாது முன் வந்து நிம்பி னும் சிற்கும்—எனையாளும் ஈசன் செயல் அல்லவா? நிற்க, படியும் அக்கடிதத்தை” என்று அதைக் காட்ட, இராணி தன் கையில் வைத்திருந்த கடிதத்தை மந்திரியிடம் கொடுத்து “ஐயா சுமதியாரே! அரசர் தம் ஆவேசத்தில் உம்மை உட்கார்க்குடச் சொல் லவில்லையென்று வருந்தவேண்டாம். உட்கா ரும் இவ்வாஸனத்தில்” என்று ஒரு ஆவனம் காட்ட, அதனருகில் நின்றுகொண்டே மந் திரி கடிதத்தைப் படித்தான். அரசன் “காந்தி மதி! நீதான் இராஜபுத்திர: மகிழ்ந்தேன் உனது புத்திக்கு, நன்று ரூபக மூட்டினாய், என் அவசரத்தில் மந்திரியாரைக்கூட உட் காரச்சொல்லவில்லை. என்ன மறதி எனக்கு?” என்றான். மந்திரி இதைக் கவனியாமலே அச் சியுவிளக்கில் கஷ்டத்துடன் படித்துக்கொண் டிருக்கவே, இராணி “சேடி! இங்கு ஒரு பெரிய கொத்து விளக்கை ஏற்றிவை, இன்று என்ன அரண்மனையில் எல்லாரும் தூங்குகிறார்கள் போலும்!” எனக் கடிந்தான். உடனே ஒரு பெண் எகிப்து தேசத்து மாதிரியாய்ச் செய்யப் பெற்ற ஒரு பித்தளை விளக்கில் பிரகாசமான தீப்பத்தை ஏற்றி அவ்வறையில் கொண்டுவந்து வைத்து உடனே மறைந்தான்.

அறையில் மௌனம்; அரை நாழிகையா யிற்று. அரசன் “சுமதியாரே, நீர் பலமாய்ப் படியும், நமது இராணியும் கேட்கட்டும்” என சுமதி படிக்கின்றான்.

“சர்வ வல்லவரான அல்லாவின் துணையை முன்னிட்டு, உதயபுரியரசர் பரதாபசிக்க ருக்குச் சலுதான் ஆமற்பாக்ஷா சாகிப் பக தூர் சலாத்துடன் கொடுக்கும் உத்தரவு:—

நாம் உமது புத்திரிவினிதாதேவியின் அழகு குணம் வயது முதலிய எல்லாவற்றையும் கேட்டோம். அவள் அழகும் கம்பீரமும் சொல்ல முடியாது. அவளை நமது மஹாராணி

யாக்கிக் கொள்ளாமல் காலத்தை வீணில் கழிப்பதில் நாம் இஷ்டப்படாமல், கூடிய சீக்கிரத்தில் அம்மாதா சிராமணியை மணம் செய்துகொள்ள விரும்புகிறோம். இதைக் கேட்டு நீவிர் சந்தோஷத்துடன் ஒப்புக்கொள்ளாதல் நல்லது; நமக்கும் அங்ஙனம் நடப்பதே கோரிக்கை. இல்லையெல் வீணில் இராஜபுத்திர இரத்தம் நிலத்தின்மேல் வழிந்தோடும். நாம் மட்டும் நினைத்த காரியத்தை முடிக்காமல் இருப்பது என்று மில்லை. இதற்குமுன் நம்மவர் பலர் இம்மாதிரிச் சம்பந்தம் செய்தும் இருக்கின்றனர். ரூபகப் படுத்தினோம், சம்மதித்தால் இரு திறத்தாருக்கும் கேஷமமுண்டு. இல்லையெல் கத்தியிருக்கின்றது; சேனையிருக்கின்றது. விரைவில் பதில் வாசேனென்கிறோம்.

என் வசந்தமந்திரமும் ஸுவர்ணஸரஸும் லலிதையென்னும் கிளிமில்லாமல் ஓவியற்று எமக்கு இன்பம் பயக்காமல் துன்பம் பயக்கின்றன.

—சுல்தான் ஆமத்பாக்ஷா—

படித்த முடிவதற்குள் இராணி மூர்ச்சையடைந்து அரசன்மேல் சாய்ந்து விட்டாள். இருவரும் விழிக்கின்றார்கள். மந்திரி பக்கத்திலுள்ள விசிறிகொண்டு சற்று விசிறினை; அரசன் கண், மார்பு முதலியவற்றைச் சந்திரைத் தடவிக் கொடுத்தான். தேற்றித் தெளிந்த இராணியைப் பார்த்து இராஜன் “காந்திமதி, நீ இராஜபுத்திரி என்பதை மறந்தாயோ? சுத்த வீரருடைய இரத்தம் இன்னும் உன் தேகத்தில் ஓடவில்லையா? ஏதோ ஒரு மிலேச்சன் தாறுமாராய் எழுதிய கடிதத்தைப் படித்தால் இங்ஙனமா தைரியத்தைக் கைவிட்டு மூர்ச்சையடைவது?” என்று பலவாராய்த் தன் மார்பின்மேல் அவளைத் தாங்கிக்கொண்டு, “சுமதியாரே! இக்கதப் போகும் மாதிரியைப் பார்த்தீர்களா? மேனான் பரசராமன் கூடித்திரியர்களைக் கருவறுத்துவிட, சுயம்பு மலையில் அக்னி லிங்கத்தினின்றும் தவமகிமையால் இந்த தேசத்தைக் காப்பாற்றப் பிறந்த இராஜபுத்திரர் குலத்தில் நான் அவதாரிக்கவில்லையா? இந்தப் பூனைக்கு நானு பயப்படுவேன்! உதய புரியரசர்கள் எவர்தான் இதுவரையில் புத்தத்துக்குப் பயந்து ஓடினவர்கள்? அதிலும் ஒரு மிலேச்சனுக்குப் பயந்து என் கண்மணி

யைக் கொண்டோய்ந்து துலுக்கனுக்குத் தானம் செய்வேனா? உயிர்ப்பிச்சை கேட்கும் பேடியோடு ஒருவனும் என்னையும் எண்ணினாலே? பேதை! மதிக்கெட்டு உளறுகிறான்; என்னுளியுள்ள மட்டும், என்னுடன் ஒரு இராஜபுத்திரனாவது உயிருடன் இருக்கும் வரையிலும், என்னுட்டினுள்ளே எந்த மிலேச்சன் றுழைவானோ, பார்க்கின்றேன்? இரத்த வெள்ளமாம்! இரத்த வெள்ளம்! நிலத்தின்மேல் வழிந்தோடுமாம்! இரத்த வெள்ளத்தைப் பார்த்துப் பயந்தவர்களோ எம் குலத்தோர்? சபாஷ்! நன்றாய் இருக்கின்றது! கத்தியும் சேனையும் உடையவனும் இவன்! இவன் கத்தியின் கூர்மையும், சேனையின் வலிமையும் இக்கை முன்னர் தெரிகின்றது! எவ்வளவோ இடங்களில் இம்மிலேச்சர் வீரத்தைப்பற்றிக் கேட்டிருக்கின்றேன். தேசாபிமானம், கருணை, யோக்கியதை, எஜமான விசுவாசம் முதலான வீரர்களுக்குரிய குணங்கள் எல்லாவற்றையும் ஒழித்து, ‘கூலிக்கு மாறடிக்கும்’ சேனையின் திறமை எனக்குத் தெரியாது போலும்! கொள்ளையும் திருட்டுந்தானே கூலிப்படைபின் நோக்கம்! சுமதியாரே! நமது சேனையிற் பங்காளாயகர் முன்னால் எந்தச் சேனையான் முன்னிற்கும்! உடனே அந்தப் பிராணரைக் கூப்பிட்டு ஒரு கடிதம் எழுதித் கொடுத்து விடியுமுன் ஊருக்கு வெளியே அனுப்பிவிடும்; வருவது வரட்டும். இதோ என் முத்திரையை எடுத்துக்கொள்ளும். இப்பொழுது முதல், சேனையைத் தயார் செய்கிறேன். அவ்வேலையை முடித்துவிட்டு நீர் என் முன்னிலையில் வந்தால் போதும்.”—என்று முத்திரையைக் கொடுக்கின்றான். “நீர் திரும்பி வருமுன் மங்களாயகரை வருவழைக்கின்றேன்—நான் கிழவனாய் போய் விட்டபடியால் பயந்துவிடுவேன் என்று எண்ணினான் போலும் அக்கன்வன். எனக்கு மகனில்லை. ஆகையால் இவ்வழியாய் என் இராஜ்யத்தைக் கைப்பற்றலாம் என்ற நோக்கமே முக்கியமாய் இருக்கலாம்! ஆயினும் மென்ன? என் மருமகன் ஜயபால் எல்லையா? அவனுமா இவ்வாபத்தில் கைவிட்டுவிடுவான்? மெலும் சருணபுரத்திலே எதை அத்தை மகன் வீரபத்திர

எட்டியுடனே சேர்ந்த இலவும் தீப்படும.

ரன் இல்லையா? இராஜராஜேசுவரி கிருபையால் நமது மாளவதேசம் மிலேச்சர்கையில் கிட்டாது. இது நிச்சயம்! அவன் மட்டும் நம்பிது படை-யெடுப்பானால் நம் மலைகளும், நமது காடுகளும், நமது நதிகளும் அவன் சேனையைக் கொல்ல ஆல்கால் விஷத்தை யல்லவா உண்டுபண்ணும்” என்று பலவிதமாய்ப் பேசி மஹா கோபத்தோடு அரசன் ஆர்த்தான். மந்திரி சிற்ற விடமிருந்து அசையவில்லை. இராணி வாய் திறக்கவில்லை. இது காரும் அடங்கியிருந்த கோபம் ஒருவாறு வழி யேற்பட்டு வெளிப்பறப்பட்டதே என்று இருவரும் எண்ணினர். இல்லையேல் ஏக்கத்தை உண்டாக்கி உயிரையே கொன்றுவிடும் என்று பயப்பட்டனர்.

மந்திரி என் செய்வான்? சமயம் பார்த்துல்லவா பேசவேண்டும்? விஷயமோ மிகக் கஷ்டமானது; யோசனை அதிகம் வேண்டியிருக்கிறது. இராணியும் அசையவில்லை. தன் வார்த்தைகளுக்கு இருவரும் பதில் சொல்லாமல் தலைகுனிந்து நிற்கவே அரசன் சற்றுச் சும்மாவிருந்து, கிறகு “மந்திரீ, என்ன பேசவில்லை. என்னவோ ஆழ்ந்த யோசனையில் இருக்கிறீர். நான் சொல்லியபடி உடனே கடிதம் எழுதியனுப்புவதில் என்ன தட்பு? ஒரு கணம் தாமதிப்பதும் நமது இராஜ வம்சத்துக்குக் குறைவு. ஒரே வரிதான் எழுத வேண்டியது; ‘நீ சொன்னபடி நடக்க முடியாது; சண்டையில் உன்னைப் பிளப்போம்.’ அவ்வளவே போதும். நம் கண்ணிகையை வேண்டி ஒரு மகமதியன் தூது விட்டான் என்பதைக் கேட்டாலே பலர் நகைக்க மாட்டார்களா? அதை எண்ணுகால் என் மனம் பதறுகின்றது. ஒரு சிமிகுமும் அந்தப் பிராமணர் இனி இங்குத் தங்கக்கூடாது. விடியுமுன் அவரை அனுப்பிவிட்டுத்தான் வேறு வேலை பார்க்கவேண்டும். நமது கையில் பிடித்திருப்பது வில்லும், இடுப்பில் தொங்குவது கத்தியுமா—அல்லது தட்டிக்குச்சியா? சொல்லும் ஐயா” என்று அரசன் மதப்படியும் கர்ஜிக்க, வேகம் சற்றுக் குறைந்தது கண்டு சுமதி “அரசே! நீர் சொல்வதில் ஒன்றும் தப்பில்லை. நானே யனுப்பிவிடலாம் அப்பிராமணரை” என்றான்.

“என்னவென்று சொல்லியனுப்புவது?

நான் இப்பொழுது சொன்னபடிதானே. ஆனால் உடனே எழுதும் ஒரு கிறுபும். அதற்கு நம்முத்திரை வைத்துத் தயாராய்ச் செய்திருப்போம்.”

“எழுதுவதைப்பற்றித்தான் சற்று யோசிக்கவேண்டும்—”

“யோசனை என்னவாய்? யோசனையா! இவ்விஷயத்தில்பெண்பிள்ளைகள் அல்லவா யோசிப்பார்கள்! நாம் வீரசிங்கங்கள்; நாம் யோசிக்க வேண்டிய தென்ன? ஒரே யோசனை தான்; எனது தீர்மானமே சரியென்று தோன்றுகின்றது. இல்லையேல் உமது அபிப்பிராயத்தைச் சொல்லும் பார்ப்போம்.”

“இராஜாதி ராஜனே! தாங்கள் சொல்லுகிறபடி கடிதம் எழுதியனுப்பினால் சண்டை நடப்ப தென்னவோ நிச்சயம். ‘எண்ணித் துணிகளும், துணிந்தபின் எண்ணுவதென்பதிழுக்கு.’ ஆகையால் நமது நிலையைத்தீர்க்கா யோசனை செய்து பதில் அனுப்பவேண்டியது. பூபால், கலால், பரதபுரத்தாரசர்கள் உமது எதிரிகள். அவர்கள் பலதடவை உமது நாட்டைக் கைக்கொள்ள முயற்சி செய்திருக்கின்றனர் என்பது உமக்குத் தெரியுமே. இப்பொழுது நாம் முாட்டித்தனமாத் துருக்கருக்கு பதில் எழுதிவிட்டால் அவர் படை யெடுத்த வரும்போது தீயை மலைகளாறு வளர்ப்பது போல் தக்கபடி யெல்லாம் சூழ்ச்சி செய்து நம்மை மடக்குவர். கோடாலியுடன் காம்பு சேராமல் அல்லவா பார்த்துக்கொள்ள வேண்டும்? இப்பொழுது சுல்தான் ஆமத், நம் லலிதா தேவியைத் தனக்குக் கொடுக்கும்படி கடிதம் எழுதி விட்டதினால் என்ன கெட்டுப்போயிற்று? அந்தப் பிராமணர் வரவினாலும் குடி முழுதிப் பேசுகவில்லை. யோசிப்போமாயின் இதில் செய்ய வேண்டிய காரியம் ஒன்றேதான். என் அற்புத்திக்கெட்டிய வரையில் சொல்லுகிறேன். நாம் எழுதும் கடிதம் அக்கொடியோன் மனதுக்கு இன்பமாய் இருக்கவேண்டியது; இது முதல் காரியம். இரண்டாவது அவன் இஷ்டப்படி நடத்த இப்பொழுது சமயம் இல்லை யென்று ஏதோ காரணங்காட்டிக் காலதாமதம் செய்யவேண்டியது. அதற்குள் முடியுமான ஜயபாஸ் ராஜனை வேண்டி லலிதையின் விவாகத்தை முடித்துவிட வேண்டியது. கால

எட்டி எட்டிப்பார்ப்பாரும் எண்ணிவைத் தப்பார்ப்பாரும் குட்டிச்சுலர்மேலே குனிந்துநிறுப்பாராருண்டு.

தாமதம் ஏற்பாவிடில் சிக்கிரத்தில் நமது கோட்டைகளும் சேனைகளும் சார் ஆக மாட்டா. சேனைகளைப் பழக்கிச் சரிப்படுத்துவது இலேசான காரியமா? பாதிசைன்னியம் தற்காலம் அவல்லிமலையில் இருக்கின்றது. மற்றப் பாதி முஸ்திபாய் இல்லை. இவற்றையெல்லாம் சமூகத்தில் ஆலோசனை பண்ணவேண்டும். சுல்தான் படையெடுக்கத் தாமதமானதான் உமது மருமகன் ஜயபாலனிடமிருந்தும் வீரபத்திரரிடமிருந்தும் உமக்கு உதவிவரச் செளகரியம் ஏற்படும்—”

“சமதியாரே! அதெப்படி? நாம் அக்கொடிய மஹமதியனுக்கு நம் குழந்தையை மணம் செய்துகொடுப்பதாய் வாக்களித்தது, பின் நீ சொல்லும்படி செய்தால் தன்னை ஏமாற்றினதாக எண்ணமாட்டானே? ஒரு இராஜபுத்திரனுக்கு இதைவிட என்ன குறை ஏற்படவேண்டும்? நாம் வாக்குத் தவறினால் அதுவே போதாதா? சுல்தான் ஒருவனே நம்மைச் சின்னப்பின்பப் படுத்தினாலும் நாம் செய்த நம்பிக்கை மோசத்துக்குத் தக்க தண்டனையே யாகும். நீர் சொல்வது—”

இதற்குள் மந்திரி சற்று உரப்பாய் “இராஜேசுவார! தியோரைத் தீய வழியில் தான் வெல்லவேண்டும், தர்மசாஸ்திரம் பார்ப்பது நல்லவர்களை எதிர்க்கும் போதல்லவா? இந்தச் சுல்தான் நம்முடன் தர்ம யுத்தமா செய்கின்றான்? சூழ்ச்சியால் வெல்வதே என்று! இவ்விஷயத்திலேவழி போவதுதப்பி, துரோணசாரியரைக் கொல்லத் தம்முத்திரர் ஒருவகையாய்ப் போய் சொல்ல வில்லையா? அதுவேபோல் இப்புறமும் அப்புறமும் பிடி கொடாமல் நமது கடிதம் இருக்கவேண்டும்; வார்த்தைகளில் சிக்கிக்கொள்ளக்கூடாது. அவ்விஷயத்தில்தான் நாம் ஜாக்கிரதையாய் இருக்கவேண்டும், தக்கபடி கடிதம் எழுதி அனந்த பட்டரை விடியுமுன்னேயே அனுப்பிவிடுகிறேன். நாளை காலையில் ராமேசுருடன் இரக சியமாய் எல்லாவற்றையும் விபரமாய்க் கலந்து செய்வோம். அவர் மூலமாய் ஜயபாலருக்கு இவ்விஷயங்களை எடுத்துச் சொல்லி, அவருடைய உதவியையும் கோருவோம். கூடுமானால் கல்யாணத்தைச் சிக்கிரம் முடித்துவிடலாம். அதுவே செய்யவேண்டிய வேலைகளுக்குள் மிக முக்கியமானது, பின் நடப்பது

நடக்கட்டும். பார்த்துக்கொள்ளலாம்” என்று சொன்னான்.

இராணி “இராணகாதா! சமதியார் சொல்வதேசரியென்று எனக்கும் தோன்றுகின்றது. நான் என் தந்தை வீட்டில் சிறுமெண்ணிய இருந்தகாலத்தில் இக்கொடிய மகமதியப் படைகளின் கொலைத்தொழிலை அறிந்திருக்கிறேன். அவையையெல்லாம் எதிரியை வீட்டுக்கு அழைப்பது நன்றன்று. மேலும், சாமதான பேத தண்டம் என்னும் நான்குவித உபாயங்களையும் தேடவேண்டியது அரசன் கடமையல்லவா? அந்த மிஸேச்சனை நாம் சொல்லும் வார்த்தைகளை நம்பும்படி செய்யவேண்டியது தான்; ஜயபாலருடைய சம்பந்தத்தை அடையவேண்டியதுதான்—நாம் என்ன காலத்தில் பிறந்து இருக்கிறோம்? ஈசா! நம் குழந்தைகளின் சேஷமத்தை நாம் கண்ணாக்காண்பது கல்தமாய் இருக்கின்றதே! என்று இக்கவலை திரும்! என் கண்ணினி லலிதை, பாவியான என் வயிற்றில் பிறந்த தோஷமோ, அவன் கல்யாணத்துக்கு இத்தனை இடையூறுகள்!” என்று கண்ணீர் வடித்தார்.

“மங்கையர்க்கரசே! பேதைபோன்று நீ சிலநாளாய் உன் குலமேன்மையையும் மறந்து வினையில் கவலைப்படுகின்றாய். உன் மனதில் பயம் வரவேண்டிய காரணம் யாது? மனதைத் தேற்றிக்கொள்வாய்; மனதில் எண்ணவும் அயோக்கியமான ஒரு அற்ப சங்கதிக்கு—” என்று அரசன் அவளைத் தேற்றிக்கொண் டிருந்தான்.

“இறைவனே! என் மனம் கடல் அலைகளில் அகப்பட்ட மரத்துண்டுபோல் தத்தளிக்கின்றது” என்று துக்கம் ஆற்றாமல் கண்ணீர்விட்டாள் காந்திமதி. அரசனும் மந்திரியும் அவளைத் தேற்றினர். பிறகு அரசன் “சமதியாரே! நீர் உடனே உட்கார்த்த முறைமை கோணமல் இரண்டு கடிதங்கள் எழுதும். ஒன்று, அம்மானிடப்பெயர் வைத்துக்கொண்டிருக்கும் இராக்கடனுக்கு; மற்றொன்று நமது ஜயபாலனுக்கு, இராமேசுருடன் சங்கதி சொல்லி யனுப்புவதுடன், கடிதமும் போகட்டும்” என மந்திரி எழுதவாரம்பித்தார்; அப்பொழுது தன் மனையாளை நோக்கி “என்னருமைக் காதலி! நாழிகையாயிற்று. நிசியாயிருக்குமென்று எண்ணுகிறேன். நீ

என்னைச் செய்திதவன் செட்டி, என்னும்த் செய்திதவன் மட்டி.

படுக்கைக்குப் போ; இதைப்பற்றி இனிக் கவலை படுவது அனாவசியம். உன் விருப்பப்படியே கடிதம் எழுதியனுப்புகிறேன். நாளை முதல் நமது சேனையோடும் இரகசியமாகத் தயார் செய்யப் பிரயத்தனம் செய்வோம்.—எம் குல தெய்வமான இராஜராஜேசுவரி நம்மைக் காப்பாற்றுவாள்” என்று இருவரும் ஒருமிக்கக் கைகூப்பி அம்மையைத் தியானம் செய்தனர்.

இதற்குச் சற்றுமுன்தான் லலிதாதேவிகளவுகண்டு, விழித்தெழுந்து, தன் தகப்பன் அறையில் பேசும் தாழ்த்த குரலுக்கேட்டு விட்டு மறுபடி படுக்கைத் தூங்கினாள். காந்தி மதி தன் அறைக்குப் போகும் வழியில், சந்தடி செய்யாமல் தன் மகள் அறையில் நுழைந்து பார்த்தாள். விளக்கு வெளிச்சத்தில் சந்திரே வெளுத்தமுகம் பூர்ணசந்திரன் உதயமானதுபோல் விளங்கிற்று. கொஞ்சம் நிதானித்து ஆனந்திக்கவே, குழந்தையின் முகம் தூக்கத்தில் புன்சிரிப்பினால் மலர்ந்தது.

“ஐயோ பாவம்! குழந்தை லலிதை தூக்கத்தில் சந்தோஷப்படுகிறாள். தூக்கமென்பது இன்னதென்று அறியா இளைஞமுந்தை, என் கண்மணி! என் னீனைவா, ஏதோ! என் உயிரே! நன்றாய்த் தூங்குவாயாக—இராஜராஜேசுவரி! நீ என் மனதைக் குளிரச் செய்து ஒரு நிலையில் வைத்தால் உனக்கு நிலைவர சேர்த்துவைக்கின்றேன்! தாயே! உனது அருளால் என் கண்மணியைக் காப்பாயாக!” என்று வேண்டிக்குழந்தையைமுத்தமிட்டாள். இன்னமும் லலிதையின் முகம் வியர்வையால் நனைந்தேயிருந்தது. அதன் காரணம்

காந்திமதிக்கு எங்ஙனம் தெரியும்! உஷ்ண மிகுதியால் இங்ஙனம் வியர்க்கின்றதென்று நர்புறத்திலும் உள்ள ஜன்னல்களை நன்றாய்த் திறந்து வைத்தாள். நந்தவனத்தின் பக்கத்தில் உள்ள ஜன்னலண்டை போனதும் அங்கிருக்கும் பெரிய ஆலமரமும், தோப்பும், இருட்டில் பயங்கரமாய் விளங்கின. ஆலமரத்தைப் பார்த்ததும், முன்னே ஒருநாள் தன் கணவனும் தானும் மந்திரியோடுகூட நந்தவனத்தில் லலிதையின் கல்யாணத்தைப்பற்றிப் பேசிக்கொண்டிருக்கும்போது, மரத்தின் மேலிருந்து காக்கைகள் சண்டை பிடித்துக் கொண்டு விழுந்தது ஞாபகத்துக்கு வந்தது. எவ்வளவோ தடவைகளில் இவ்விஷயம் அவளுக்கு ஞாபகம் வந்து அவள் மனதைச் சஞ்சலப்படுத்திச் செய்தபோதிலும், இன்று அந்நினைவு புண்ணில் வேல்மாட்டி உருவுவதுபோல தோன்றிற்று. “எல்லாம் எனையாளும் ஈசன் செயல்” என்று சொல்லிக்கொண்டே மறுபடி தன் அருமைக் குழந்தையைப் பார்த்து விட்டு, “கண்ணே! உன்னையல்லவா நம்பி நான் உயிரை வைத்திருக்கின்றேன். உன் கல்யாணத்துக்கும் சுகம்துக்கும் எவ்வளவு விக்ஷணங்கள்! உனக்குத் தெரிந்தால் எவ்வாறு வருந்துவாய்! உன்பால் வைத்த அன்பால் உனக்கு முன்னே யான் பெற்று இழந்து போன ஜ்யோதில்வருபனையும் நினைக்காமல் இருக்கின்றேன். ஈசா! தீராயோ என் கவலை!” என்று ஆற்றத் துக்கத்துடன் மனத்துள் பாடிக்கொண்டே தன் அறைக்குப் போய்ச் சேர்ந்தாள்.

சிறுவர்களுக்கான பக்கங்கள்

CHILDREN'S PAGES

ஒரு நிமிஷந்தான்!

“பையா! பரிகைஷ் நெருங்கி விட்டதே! படிக்க வேண்டாமா?” என்றார் சேஷாசலத்தின் தகப்பனர். “அப்பா, ஒரு நிமிஷந்தான்! வந்து விட்டேன்” என்று சொல்லிவிட்டுத் தன் நண்பனுடன் பேச உட்கார்த்தான் சேஷாசலம். பேச்சு முடிய அரைமணியாயிற்று பள்ளிக்கூடத்தில் நடந்த சண்டையைப்பற்றி. பிறகு போன படிப்பதற்கு உள்ளே!

ஒரு நிமிஷந்தான்! அந்த நிமிஷத்தில் எவ்வளவு அடங்கி மிருக்கிறது தெரியுமா? உயிரும், உயிர் நீங்குதலும், தேறுவதும் தவறுவதும், சொன்ன சொல்லைக் காப்பாற்றுவதும், வார்த்தை தப்புவதும், நல்லதும் கெட்டதும் எல்லாம் அந்த ஒரு நிமிஷத்தில்தான்.

‘டாமனும் பிதியஸ்ஸும்’ என்ற கதையை நீங்கள் வாசித்திருப்பீர்களா? அந்தக் கதையின் படி குறித்தகாலத் தவறிலால் பிதியஸ்ஸின்

குப் பதிலாக டாமன் உயிர்கொடுக்கச் சித்தமாயிருப்பதாக வாக்களித்தானும், குறித்த காலம் நெருங்கவே டாமனைத் தூக்கிடுவதற்கு வேண்டிய ஏற்பாடுகள் செய்யப்பட்டன. தன் நண்பனுக்காகத் தன் உயிரைக் கொடுக்கச் சித்தமாயிருக்கும் வீரனைக் காண்பல்லாயிரம் ஜனங்கள் கூடினர். காலமும் நெருங்கிற்று. இரண்டு நிமிஷந்தானிருக்கிறது டாமன் கழுத்தில் உயிர்ச்சுறுக்குக் கயிறும் இடப்பட்டது. “பிதியஸ் வருவானா? இத்தனை நாளாய் வராத பிதியஸ் இன்று வரப்போகிறானா? நன்றி கெட்டவன்” என்று அனைவரும் பறித்தனர். ஒரு நிமிஷம் அக்கூட்டம் முழுவதிலும் சந்தடி என்பதே மில்லை. கொஞ்சம் பொறு! கொஞ்சம் பொறு! என்றசத்தம் இடையேகேட்டது. சத்தத்தைக் கேட்டஅரசன் வேலையாளர் முதலியவர் நின்றனர். அந்த நிமிஷத்தில் பிதியஸ் விரைக்க விரைக்க ஓடிவந்தான். டாமனும் தன் உயிர் மீளப்பெற்றான், அந்த ஒரு நிமிஷமல்லவோ அவனைக் காப்பாற்றியது!

ஒரு நிமிஷத்தானே! அந்த நிமிஷத்தின் அருகை தெரியுமா உங்களுக்கு? குறுக்கெழுத்துப் பரீகைக்கு நீங்கள் போயிருக்கிறீர்களா? அதில் உயர்தரப் பரீகைக்கு (Advanced Grade) நிமிஷத்திற்கு 120 வாந்தனைகள் வீதமாக ஒரு பரீகைவர் வாசிக்கிறார். பரீகைக்கு வந்திருக்கும் மாணவர்கள் அவர் சொல்வதைக்கேட்டு உடனுக்குடனே புத்தகத்தில் எழுதி, பிறகு அதை ஸாதாரண எழுத்தில் (Long hand) எழுதவேண்டும், பரீகை 10 நிமிஷம் நடக்கிறது. பரீகையில் தேறுபவர், 100-க்கு 7 தப்பிதங்களுக்கு மேற்படாமல் எழுதவேண்டும்.

ஒரு நிமிஷமே! எழுதாமலோ, அல்லது எழுத முடியாமலோ அந்த மாணவர்களில் ஒருவனை இருக்கச் சொல்லுவாயா? அந்த ஒரு நிமிஷமே, அவன் தேறுவதையும் தவறுவதையும் தெரிவிக்கின்றது. அந்தப் பரீகையில் தேறுவதால் பலவீத லாபங்களை யடைய இருக்கும் ஒருவன் ஒரு நிமிஷத்தானே என்று சம்பாதிப்பானா?

நிமிஷ நேரங்களை ஸரிவரச் செலவழித்தல் எவ்வளவு முக்கியமானது தெரியுமா? எனக்குத் தெரிந்த நண்பன் ஒருவன் நிமிஷ நேரங்களை ஸரிவரச் செலவு செய்து பல விஷயம்

களை அறிந்தான். குறுக்கெழுத்துக் கற்றுக் கொள்ள என்நண்பனுக்கு ஆசையாயிருந்தது. அவன் மிகவும் ஏழையானதால் புத்தகம் வாங்கப் பணமில்லை. தன் ஸ்கேசிதன் ஒருவனுடைய புத்தகத்தை வாங்கித் தன் கையெழுத்துப் புத்தகத்தில் எழுதிக்கொண்டான். எங்கேயாவது போயிருக்கும்போது ஒரு நிமிஷம் இரண்டு நிமிஷம் மிகுந்திருந்தால் அவ்வேளையில் ஒரு எழுத்து இரண்டு எழுத்துக்களை எழுதிவந்தான். ஆறுமாதத்திற்குப் பிறகு, புத்தக முள்வளும் இவளும் எவ்வளவு கற்றேமென்று ஒத்திட்டுப் பார்த்தனர். புத்தகம் உள்வளன் பத்துப் பக்கம் ஸரியாய் படித்தவனில்லை. புத்தக மில்லாதவன், முழுவதையும் முடித்தாயிற்று. நிமிஷ நிமிஷமாய்ப் படித்ததன் பலனில்லையே! எல்லாம் ஒரு நிமிஷத்தானே!

சிறுவர்க்கான நீதிகள்.

1. அதிகாலையில் எழுந்திருக்கவேண்டும்.
2. காலை மாலை கசர்த்து செய்யவேண்டும்.
3. படிப்பதற்குக் காலத்தை யேற்படுத்திக் கொண்டு அக்காலத்தில் சோம்பலின்றிப் படிக்கவேண்டும்.
4. வகுப்பில் எல்லாப் பாடங்களையும் கருத்தாய் வாசிக்கவேண்டும். ஏதேனும் ஒரு பாடத்தில் குறைவானால் அவன் ஆயுழ்முற்றும் இன்னபாடத்தில் முட்டான் என அழைக்கப்படுவான்.
5. திருடி முதலிய தீய காரியங்களைச் செய்தல் கூடாது.
6. சுத்தமான நீரில் நாடோறும் ஸ்நானஞ் செய்தல்வேண்டும்.
7. அழுக்கற்ற சாதாரண வஸ்திரம் தரித்துக்கொள்ளவேண்டும். பட்டுச்சரிகை முதலிய விலை அதிகமுள்ள ஆடைகளைத் தரிக்கப் படாது. படிக்கும் பிள்ளைகள் வித்தைபிலேயே புத்தியைச் செலுத்த வேண்டுமென்றி் சொகுசான வஸ்திரம் தரித்து வேடிக்கையாய் உலா வப்படாது.
8. ஆபரணங்கள் தரித்துக்கொண்டு அதன் அழகைப்பார்ப்பதிலேயே புத்தியைச் செலுத்தும் பிள்ளைகட்குப் படிப்பு மட்டுப்பெடும்.
9. சுத்துவகுணமான ஆகாரத்தைப் புசிக்க வேண்டும். புத்தியை விபரித்தபடித்தும் தீய வுணவுகளைப் புசித்தால் சோம்பல் நித்திரை

மயக்க முதலியன வுண்டாகும். உண்டாமா யின் கல்விபிற பிரியம்மட்டுப்பெறும் பணக்கா ரர் வீட்டுப் பிள்ளைகளுக்கு வித்தை பில்லாமற் போதலுக் கிவ்ந்தே காரணமாகும்.

10. துன்மார்க்கரோடும் கல்விபிறப் பிரிய மற்றவரோடும் சிநேகிக்க லாகாது.

11. சிறுவர், கல்வி விஷயமாக ஆங்காங்கு செய்யும் உபநியாசங்களுக்குச்சென்று அதை யுய்த்துக்கேட்டு அதைப்பற்றித் தம் மினத்தாரோடு பேசவேண்டும்.

12. சிறுவர் பலரும் சேர்ந்து சங்கங்கள் கூடிச் கல்வி விஷயமான தர்க்கங்கள் செய்ய வேண்டும்.

13. வாசிக்கும் பிள்ளைகள் தேர் திருவிழாவுக்கும் கலியாணத்திற்கும், விருந்திற்கும், இன்னுமிவற்றை யொத்த விசேஷங்கட்கும் போகப்படாது. இப்படிப்பட்ட விசேஷங்களுக்குப் போவதில் வித்தைக்குக் கெடுதியுண்டாகின்றது. ஷே விசேஷங்கட்குப் பெரியோரே போதல்வேண்டும்.

14. பசி நன்றாயெடுத்தாலன்றிச் சாப்பிடப்

படாது. சிற்றனுஷி தின்னக்கூடாது, இது நோயைத்தரும். படிக்கும் சிறுவர் அடிக்கடி நோயாளிகளாய் விடுவதனால் கல்விகுறையும். பரீக்ஷையில் தேரார், தம்மையொத்த சிறுவர் பரீக்ஷையில் தேர், தாம் அபஜயப்படுவரேல் அது அவமானம். பரீக்ஷையில் தேராதது கொண்டு தற்கொலை புரிந்தவர் பலரென அப்போதப்போது பத்திரிகைகளால் லறியா நிற்கிறோம்.

15. இளமையிலேயே உண்மை, பொறுமை அன்பு, அடக்கம், இரக்கம், பயனில் சொல்லாமை முதலிய சற்குணங்களில் பழகவேண்டும்.

16. தீயசொற்கள் பேசாமல் இருக்க, தம்மைத் தாம் எப்போதும் பாதுகாத்து வா வேண்டும். சில தாய் தந்தைகள் கெட்டசொற்கள் பேசுகின்றமையால் அவர்கள் மக்களும் அவ்வாறே பேசுகின்றார்கள். மாதர் பிதாக்கள் கெட்ட சொற்கள் பேசாம லிருப்பார்களானால் அவர்கள் பிள்ளைகளுக்கும் அந்த வாசனையே, கெட்ட சொற்கள் பேசாமலிருப்பார்கள்.

ஸ்திரீகளுக்கான பக்கங்கள்

LADIES PAGES

தமயந்தி: 20.—விடை கோடுத்தல்.

உள்ளையா நென்று முணரா தரைத்தவெலாம் பொன்னமருத் தாராய் பொறுக்கென்று பின்னைத் தன் மேலீர்மை குன்று வெறுத்தேர் மிசைக்கொண்டான் மாளீ ரயோத்தியார் மன்.

அப்பொழுது மந்த் மாருதம் நன்கு வீசிக் கொண்டிருந்தது. அதில் ஒருவித மணமும் குணமும் கலந்து மயங்கி விளங்கின. அந்த இளங்காற்று, பஞ்சினும் மெதுவாகப் பட்டா ரது தேகத்திற் படுமேனும், அதன் உணர்ச்சி உள்ளத்தை ஒருவித ஆனந்தத்தில் ஆழ்த்தும் என்பது வெளிப்படை. மழைபெய்ய மேலிருந்த மாசநீங்கிப் பச்சைத் தழைகள் நடுவில் தோன்றும் வெயிலிற் பிரகாசிப்பதுபோல, துயரத்தில் பட்டுத் தவித்து மனமாச நீங்கி விளங்கிய நள தமயந்தியர் இருவரும் அச்சமயம் அடைந்த ஆனந்தத்தில் பரவசராகிய தல்லாமல், புதிய சோபையுடன் விளங்கினர். பொற் கொல்லனது மட்குகையில் இட்ட தங்

கம் உருகி மாசநீங்கி இயற்கைப் பெருமையுடன் ஜ்வலிப்பதென, காட்டில் அலைந்து, இருவரும் பிரிந்து துயரடைந்து, இரவும் பசுவும் கவலைமிகாழ்ந்த அவரது துயரத்தியில் வாடி வதங்கிய அவ்விருவரும் அப்போது தமது இயற்கைப் பரிசுத்தத்துடன் பேரன் பொடு பொலிந்து விளங்கினர். அந்த ஸமயம் அவர்க்குண்டாகிய மனத்தாக்கிற்கு ஒப்பினை கூற முடியாது. உலகத்தில் கஷ்டமென்கிற அளவை மில்லாவிடில் மனிதனது அன்பின் ஆழத்தை அறியக்கூடிய விதமேது? எச்சுஷ்டம் வரினும், உள்ளன்பு நீங்காது விளங்கும் பொழுதல்லவா உண்மை அன்பின் ஆழம் அளவிட முடியும்? இல்லற வழியிற் பட்ட மனைவியும் கணவனும் கஷ்டமென்னுங் கடலைக் கடைந்து அன்பெனும் அமுத கலசத்தை அடையவே முயற்சிப்பர் என்பதற்கு, அச்சமயம் நளனும் அவனது இல்லக்கிழத்தியாகிய தமயந்தியும், வாய் நிறவாது, ஒருவர்

மனத்துள் ஒருவர் கலந்து, இருவர் உணர்ச்சியையும் உணர்ந்தும், வெளிப் புலன்கள் போக்குவரவு அற்று விளங்கும்படி விளங்கியதே வெளியிடும.

கனவிலன்றி நேரிற் காண முடியாது நெடுநாள் பிரிந்து விளங்கிய அவர்க்கு நேர்நேராகக் கண்டதும் கண்களிலிருந்து வழிந்த நீரே, அவர் மனத்துள் உதித்த அளவுகடந்த எண்ணங்களை வெளியிட்டன வெனலாம். நீர் கசிந்த கண்களே அவரை முதன் முதல் வரவு மேற்றன. ஆனால் தமயந்தி தனக்கும் தெரியாமல் தன்னை இறுகத் தழுவினதும் நான் நடு நடுக்கினேன். அவன் உள்ளம் துடிக்கது. தான் அவளிடம் மயக்கத்தின் கொடுமையால் செய்த அபசாரமே, அவனை அப்போது அவ்வாறு நடுங்கச் செய்தது போலும்! அவ்வுணர்ச்சி அவனுக்கப்போது ஒருவேளை மிருப்பினும், அவன் தன்னை வெறுக்காது பேரன் புடன் தேடித்தினமும் காணவிரும்பி, அன்று கட்டிய சேலையன்றி மறுசேலை தரீயாது விளங்கிய தமயந்தியின் உண்மை நிலையை மனத்தாலன்றித் தன் கண்ணினாலே காண அவன் அசைவற்றுக் கிடந்தான்; பேசமுடியாது திகைத்தான்; தன்னை உடல் தெரியாது இறுகக் கட்டிய அம்மெல்லிய காண்களிலிருந்து விடுவித்துக் கொள்ளவும் எண்ணுதிருந்தான்; அப்படி எண்ணவும் எண்ணமுற்றிருந்தான். அப்போதவன் இருந்த நிலைமை வாக்கினால் வர்ணிக்க முடியாதது. அதில் தன்னைப் பற்றிய நிலைவே கிடையாதென்பது இம்மியும் பிசகாகாது. வேறு எண்ணங்களும் அதில் அப்போது குடிக்கொண் டிருக்கவில்லை. அந்நிலைமையை என்னென்று சொல்வது?

தமயந்திக்கோ, தான் தேடிய பொருள் கிடைத்ததென்னும் ஆனந்தம் அளவுகடந்து அவன் மனத்தில் ததும்பி வழிந்து கொண் டிருந்தது. அப்பெரும் வெள்ளத்தில் மூழ்கிய அவன், வெளிப்பார்வைக்கு உயிர்ற்றவளாகி விளங்கினான், தனது உயிர்க்குபிராகிய நாதனைக் கண்டதும், அவனை இறுகக் கட்டிய கைகளை அவள் சிறிதும் நெகிழவிட மனங்கொள்ளவில்லை. தன் ஒன்றியமும், தனது தலைவனது இதயமும் ஒன்றி ஒலிக்க வல்லவா அவன் இவ்வளவு நாளும் பட்ட கஷ்டம்? தவயிருந்து கடவுளைக் காணும் பாக்கியம்

பெற்றவரைப்போல அவன் அப்போது ஆனந்த மடைந்து, உள்ளம் கிளுகிளுத்தான்.

அவர் இருவரும் ஒருவரை ஒருவர் நெடுநேரம் கண்திறந்து பாராமலே பரவசமாகிக் கிடந்தனர். இவ்வுலகமென்பதை அறியாமலே விளங்கினர்; அவருள் ஒருவரே மற்றொருவரது உலகும் அதில் வாழும் உயிருமாகத் திகழ்ந்தனர். நிலையற்ற இவ்வுலகில் மனிதன் பெரும் பேறுகள் எல்லாம் அச்சமயத்தி் லவர் அடைந்த ஸுகத்தினும் பெருமையுடன் விளங்காதென்பது வெளிப்படை. அத்தகைய ஆனந்தத்திலிருந்த அவர் தத்தமது உணர்ச்சியை உணர் நெடுநேரமாயிற் றென்பது அநாவசியம். அவர் சற்றே மனத்தெளிந்து தமது உணர்ச்சியை யுற்றதும், தமது விருத்தார்த்தங்களை எல்லாம் இம்மியும் ஒளியாது மறவாது வெளியிட்டு விளங்கினர்; பிரிவில் தாம் அடைந்த துயரை விரிவாகச் சொல்லிச் சொல்லி ஒருவரை ஒருவர் தேற்றிக்கொள்வர்; தெரியாது தாம் மனத்துள் எண்ணியவற்றை எண்ணியிட்டு அனுதாபப்படுவர். அவரது தன்மையை விவரித்துக் கூறுவது எளிதன்று. பிரிந்தவர் கூறுதல் பேசலாகுமோ?

தன் கணவனை அடைந்த தமயந்தி மெல்ல மெல்ல இவ்வுலக உணர்ச்சியை அடைந்தான்; உவாமதிகண்ட பெருங்கடலைப்போல உள்ளம் பூரித்தான்; தான் அன்றுவரை அடைந்திருந்த துயரத்தைப் போக்கி இன்பக்கரையில் உலாவி வந்தான்; தன் இஷ்டம் ஈடேறும்படி செய்து கடவுளிடம் பூர்ண நன்மையோடு விளங்கினான். அவன் முகம் அப்போது களங்கமற்று விளங்கியது. அதில் உதஸாகமும் உள்ளன்பும் தான் டவன் செய்யக் களிப்புக் குடிக்கொண்டிருந்தது. நளனும், சற்றே தனது சேயலைப் பிரிர் எவ்வாறு எண்ணுவரோ என்ற ஏக்கத்தால் மயங்கி இருந்தானெனினும், தனது கஷ்டத்திற்கு முடிவுகாலம் வந்திட்டதென்னும் நம்பிக்கையிற் ஆழ்ந்து உள்ளங்களைத்து விளங்கினான்.

இவ்வாறு இவர் விளங்கும் நிலைமையைப்பற்றிக் கேள்வியுற்ற வீமமன்னவர் பெருங்களிப்புற்றனர்; ராமன்னவரைக் காணப் போவால் கொண்டிருந்தனர். ராமன்னவரும், அவர் குறிப்பிட்ட காலத்தில் தமயந்தியுடன் தமது

உண்மை வடிவோடு வீமரைக் கண்டார்; அவரை வணங்கி வணக்கத்துடன் இருந்தனர். வீம மன்னவரும், தமது மருமகனை ஆசீர்வதித்து, தன்னை வணங்கிய மகனையும் ஆசீர்வதித்து, அவரிருவரும் பிரிவற்று எதிரிலிருக்கக் காண அவருகடந்த ஸந்தோஷத்திற்கு ஆளாயினர்; பின் ராமமன்னவரைத் தழுவி அணைந்து போன்புகொண்டு அவரை மரியாதை செய்தனர். தன் முன்னின்ற தம்பதிகளின் கண்களிலிருந்து வழிந்த நீர்பெருக்கைக் கண்ட அவர், அவரிருவரையும் ஸமாதரிப்படுத்திக் கடந்தவற்றைப்பற்றி எண்ண திருக்கும்படி இங்கிதம் கூறினர். பெரிய வராகித் தனக்குத் தேற்றறிவு கூறி மரியாதை செய்த வீமமன்னவரது இஷ்டப்படி நடக்கச் சித்தமா யிருப்பதாக நளர் அப்போது சொன்னார்; அவ்வாறு செய்வதே தமது தருமமும் இஷ்டமும் என்று விடுத்தும் கூறினார். நயமும் விநயமும் இனிமையும் மயங்க விளங்கிய அம்மொழிகளைக் கேட்டதும் வீமர் ஆந்த லாகரத்தில் ஆழ்ந்து விளங்கினர்; தனது மருமகனது பெருமைகளைப் பலவாறும் துதித்தனர்; அவர்கேற்றப்பட்ட ஸங்கடங்களுக்கெல்லாம் முடிவுகாலம் வந்ததாச் சொல்லி அவரை வாழ்த்தினர்; தமது மகனாக அவரைப் பாராட்டித் தமது வீட்டிலேயே இருக்கும்படி வேண்டினர்.

இதற்குள் நாளது வரவு ஊர்முழுதும் பரவிற்று. அந்தச் சந்தோஷ ஸமாசாரத்தைக் கேட்ட ஜனங்கள் அடைந்த ஆனந்தத்திற்கு அளவேயில்லை. சிலர் ஊர்முழுதும் தோண்டிவெட்டி ஆங்காங்கு கொடிகளை எழுப்பினர்; சிலர் வீதிகளை எல்லாம் அலங்கரித்தனர்; சிலர் பூணகும்பங்கள் முன்றில்களில் வைத்துத் தமது ஸந்தோஷத்தை வெளியிட்டனர்; தெருவெல்லாம் நீர்தொறித்துச் சத்தஞ்செய்து சிலர் கோலமிட்டனர்; ஆங்காங்குக் கழுகும் வாழையும் ரட்டிப் பந்தரிட்டு அதனைப் பலவிதமும் அலங்கரித்துச் சிலர் களித்தனர்; சிலர் பூக்களை வாரியிறைத்து எங்கும் மலர்மழை பெய்தனர்; மற்றஞ் சிலர் வாலுனைத் திரையங்களை வாரியிறைத்து, நல்ல மணம் ஊர் முழுதும் பரவப்படி செய்தனர். இம் மாதிரியாக ஊரை ஜனங்கள் அலங்கரிப்பதைக் கண்ட ருதுபர்ணன் ஒருவேளை தம

யத்தியின் இரண்டாவது ஸ்வயம்வரம் நடப்பதன் முதற் குறிகளோவெனச் சற்றே ஸந்தேஹம் அடைந்தான். வாசில்கள்தோறும் மாஸிலையும் மகரதோரணமும் கட்டிய வீட்டின் வரிசைகளைக்கண்ட அவன், “ஒரு வேளை இன்று தமயந்தி நான் எண்ணிய விதம் ஸ்வயம்வரம் நடத்துவள் என எனக்குப் பரிசிறது. எத்தனை நாள் அவள் தனியே அவதிப்படுவது?” என்று எண்ணமிட்டுக்கொண்டே நடந்து வந்து, தன் விடுதியிடம் வந்தான்; அங்கு வாகுகளைக் காணு சற்றே சிந்தித்துக் கொண் டிருந்தான். அப்போது பக்கத்திருந்த ஆலயத்தில் இருந்தாற்போல இருந்து பெரும் பூஜை நடக்கக் கண்ட அவன், அதனுள் சென்று கவனித்தான்.

நளனைக் கண்டதால் அடைந்த மகிழ்ச்சியையும் தம்மிடம் நளனைச் சேர்ப்பித்த கடவுளரிடம் தாம் கொண்ட பெரு நன்றியைக் காட்டுவதற்கெனவும் வீமமன்னவரானரிலுள்ள கோவில்களில் எல்லாம் பெரும் பூசைகள் நடக்கும்படி ஆணையிட்டிருந்தான். இவ்வாணையால் நடந்த பூசையொன்றையே ருதுபர்ணன் கவனித்தது. வாகுகள் தெரியாமற் போனதையும், கோயிலிற் பூசைசெய்வதையும் ஜனங்கள் பேசும் மொழிகளையும் உற்றுணர்ந்த ருதுபர்ணன் ஒருவாறு ஸமாசாரத்தை யுணர்ந்தான்; தன்னிடம் அஞ்ஞாத வாலஞ் செய்த வாகுகள் நளமன்னவனென எண்ண அவனுக்குப் பெருமாச்சரிய முண்டாயிற்று. எனினும், நளன் தமயந்தியை அடைந்தான் என்று கேட்டதும், அவன் ஆனந்தமுற்று விளங்கும் ஸ்வயத்திலேயே, நளனும் அவரைத் தம்மிடம் வரும்படி ஆள் அனுப்பினன், ருதுபர்ணனும் அவனிடம் சென்றான்;

“அரசு விண்ணையார் அந்திதாபிய நற்ப அனைத் தும் திருபுளங்கொளாதருள்” எனச் சேவடி தொழுதான்; வெகு விநயமாகத் தன்னிடம் பற்றித் தவருள எண்ணன் கொள்ளாதிருக்கும்படி வேண்டினான். அம்மொழிகளைக் கேட்ட நளமன்னவன் சற்றும் தயங்காது, “அரசே! தாங்கள் பெரியவர்; உண்மையே உருவெடுத்தவர்; உதார குணம் உடையவர்; எனக்கு மறந்தும் தவறு இயற்றாதவர், உம்மிடம் குறை எப்படி இருக்க முடியும்? தாங்கள் சிறு தவறும் எனக்குச் செய்ததில்லை. அப்படிச் செய்ததாகவே தாம்

கள் வைத்துக்கொண்டாலும், உண்மை நேசன்போல் பாவித்து என்னைக் காப்பாற்றிய உங்களிடம் நான் ஒருநாளும் கோபங்கொள் ளேன். நீர் எனது பிராண நேசநுள் ஒரு வராக இருக்கிறீர்; அப்படியே என்றும் விளங்கும்படி விரும்புகிறேன். உம்மிடம் யான் அடைந்த ஸுகத்தை எப்படி விரித் துரைக்க முடியும். தமது அரசுமாளிகையில் நான் அடைந்த ஸுகங்களை என் அரசன் மனையில் கூட அடைவது கஷ்டம். உம் மாலேயே இனியும் நான் ஸுகமடைவேன் என்பது என் உண்மை அபிப்பிராயம். மேலும், கணன் ஸுகம் உமக்குக் கற்பித்த உமக்கு நான் இன்னமும் மாவுளத்தை உண ரும்வழியை உபதேசஞ் செய்யவில்லை. ஆகவே தயவுசெய்து அதனை இப்போதுதே பெற்றுக் கொள்ளும். அதை உமக்களிக்க, நான் வித்த மாக விருக்கிறேன். விதிப்படி பெற்றுக் கொள்ளும். தயவு செய்யவேண்டும். வித் தியாஸமாக எதுவும் எண்ணவேண்டாம்” என்றான்.

இவ்வாறு நான் சொல்லியதும், ருதுபர்ணன் தான் நெடுநாளாகக் கற்கவேண்டுமென்று ஆவல் கொண்டிருந்த, குதினாகளது உள் எத்தை அறியச் செய்து, அவற்றை ஆள்வதில் பெரும் வல்லபம் தரக்கூடிய அந்த அச்சாஸ் திரத்தை விதிப்படி நன்கு அறிந்திருந்து கற்றுக்

கொண்டான். மேலும் தனக்குத் தெரிந்த சொக்கடான் வித்தையை நளமன்னவருக் களித்துத் தான் செலவு பெற்றுக்கொண்டான்; அவ்வூரில் மந்திரே தேர்ப்பாக்களை நியமித்துக் கொண்டு அச்சவநூல் கற்றுக் கொண்டதைப் பற்றி உள்ளங்களித்து விளங்க, அவன் தேரேறி அயோத்திக்குப் புறப்பட்டான். அவன் மனம் எவ்வளவு வேகமாகப் பல விஷயங் களைச் சிந்தித்தவண்ணமாக விருந்ததுவோ, அவ்விதமே தோரும் வேகமாக ஓடிக்கொண் டிருந்தது.

நளமன்னவரது மனதும் அப்போது வெகு தீவிரமாக யோசனையிலாழ்ந்து கிடந்தது. சிலந்திப்பூச்சி தன் வாயிலிருந்து நூலை தாறு, வலைபிட்டு, சிறு பூச்சிகளைக் கொள்ள வழி தேடுவதுபோல், எப்படிப் புஷ்கரனைத் துலைத்து, கிடத்தைப் பெற்று, தமது பெரு மையை நாட்டுவதென, பல்வேறு யோசனை களில் பாய்ந்து அவர் மனம் பற்பல வழிகளை எண்ணமிட்டுக் கொண்டிருந்தது. அச்சிந்தனை யின் ழுண்மை எத்தகைத்தெனச் சொல்லவும் வேண்டுமோ? பெரும் புருஷப் பிரயத்தினங் களுக்கெல்லாம் ஊன்றுகோலாயிருந்து உதவி செய்வது சிந்தனையெல்லவா? ஆய்ந்தோய்ந்து பாராதவன் வாழ்க்கை அம்பலப் பிழைப்பாய் விடுமென்றோ?

பிரபஞ்ச வர்த்தமானம்

NEWS & NOTES

இந்தியாவில் யுத்தம் காரணமாக ஏற்பட்ட செலவுகளை மட்டுப்படுத்து தீர்த்தியாவில் வதற்காகப் பலவித தொழில் நர்த்தோழில் களைச் சீர்படுத்தி விருத்தி செய்யவேண்டுமென்ற நோக்கம் இப்பொழுது எல்லோர் மனத்திலும் குடிகொண்டிருக் கிறது. இவற்றுள் நார்த்தொழில் ஒன்று. சணல் நார் வங்காளத்தில் வெகு ஜாஸ்தியாக உபயோகப்பட்டு வருகிறது. எனவே அவ் விடத்துச் சணல் ஆலைகளில் உண்டாக்கப்படும் நாரை, தற்காலம் உபயோகப்படுத்தப்படும் விஷயங்களுக்கல்லாமல் பல புதியவழிகளிலும் கையாளப்படுவதற்காகப் பரீகைகள் செய்ய வேண்டுமெனச் சர்க்காரார் ஒரு நிபுணரை

இந்தியா முழுவதும் உள்ள நார்த்தொழில் களைக் கவனிக்க ஏற்படுத்தி யிருக்கின்றனர். அவரது ஆராய்ச்சிகள் இங்கு முழுவதும் இடம்பெறுமெனும் சிபார்சுகள் செய்யத்தான் அவர்க்கு உரிமையுண்டு. டாகா நகரத்தில் காரி யஸ்தலம் கொண்ட அவர் முதன் முதல் சணல் நார்ப் பயிரைப்பற்றி ஆராய்ச்சி செய்வா ரெனத் தெரிகிறது. இத்தென்னிந்தியாவில், வாழை முதலிய நார்களைப்பற்றிப் பலவிதத் திலும் புதிய ஏற்பாடுகளைச் செய்ய அவர் கவனித்தால் இந்தியாக்கு நல்ல பயனளிப்ப தல்லாமல் சர்க்காருக்கும் நல்ல லாபத்தைக் கொடுக்கும். நார் மடிகள், கித்தான்கள் கயிறுகள் இவைகள்தான் தற்காலம் நார்களி

எருது லோயை நினைக்கும், காக்கை பசியை நினைக்கும்.

விரூந்து செய்யப்படுகின்றன. சில மாத்தின் நார்கள் பல அருமையான விஷயங்களுக்கு உபயோகப்படுத்தப்பட்டனவென நூல்களில் அறிகிறோம். அவற்றை யெல்லாம் ஆய்ந்தறிவது இவ்வுத்தியோகஸ்தருக்கே பொருந்து மல்லவா? ஆகவே இவ்விஷயங்களில் நமது நாட்டின் பழக்கவழக்கங்களை அறிந்தவர் தலைமீடுவதே மிகவும் பொருத்தமாயிருக்கும் அல்லவா?

இம் மஹா நாடு, மூலம் மாநகரில் கூடிய போது காசிகரத்துப்பண்டித உமாரதன் கவிசுத்தர் அக்கி ராஸனம் வசித்தனர். அக் கால், கனம் பண்டித மதன் மோஹன் மாளவியர், இந்தியா முழுவதும் ஆயுர்வேத கலாசாலைகள் நிரைந்து விளங்க வேண்டுமென்றும், ஆயுர்வேத விதிகள், மேனாட்டாரது சாஸ்திரவித்யைகக் கொள்ளப்படும் விதிகளினும் சாஸ்திரமுறை கொண்டனவென்றும், ஆயுர்வேத முறையே இந்திய ஜனங்களுக்கு ஏற்றதென்றும் ரெடுகேரம் பேசியதல்லாமல், கல்கத்தா நகரத்தில் தமது மார்வாரி நண்பரொருவர் அளித்த லக்ஷ ரூபாய் நன்கொடையை ஸ்ரீகாசி ஸர்வகலா சங்கத்தின் ஆதரணியின் கீழ் ஒரு ஆயுர்வேத கலாசாலையையும், ஆயுர்வேத வைத்தியத் தோட்டத்தையும் ஸ்தாபிக்க, தாம் கையாளப் போவதாகச் சொல்லியதைக் கேட்க யாவர்க்கும் சந்தோஷம் விளைக்கு மல்லவா? இம்மஹா நாட்டின் இதர தீர்மானங்களுள், ஆயுர்வேத முறையை ராஜாங்கத்தார் மதிக்கவேண்டுமென்பதன் நியாயத்தைப்பற்றி நாம் இங்கு விவரத்தில் அநாவசியம்.

திருவாங்கூர் சமஸ்தானத்தில் புலையக் கனம் உபயோகத்திற் கெனத் தனியாக ஒரு ரெசவுசாலை ஏற்படுத்தப் பெற்றது சிலாக்கித் தருந்தது. நார், நூல் இத்தொழில்களுக்காகவேன முன்னமேயே இரண்டு பன்னிக்கூடங்கள் தர்பாரால் ஸ்தாபிக்கப்பட்டன வென்பது யாவரும் அறிவர். இத்தகைய பன்னிக்கூடங்களை

ஏற்படுத்தித் தொழிலாளிகளின் அறிவின்மையைப் போக்கிப் பயனடையுமாறு செய்வதே, நல்லாசின் பெருமையாகும். இம்மாதிரிப் பன்னிக்கூடங்களை நமது கவர்ன்மெண்டார் ஏன் ஏற்படுத்த வாகாது?

“இந்தியா - இன்-மூரான்லிஷன்” என்னும் நூலில் கனம் அகாபான் அவர்கள் இந்தியாவில் இனி ஏற்படும் அரசாங்க புதிய அமைப்பில் ஊழியம் செய்பவர் இவ்விஷயமாகக் கொள்ளவேண்டிய பொறுப்பை நன்குவிளக்கியிருக்கின்றனர். புதிய லிவில் ஸர்வீஸ் உத்தியோகஸ்தர்கள், சிலவரி வருமானங்கள், ஸர்வீஸ் ஸெட்டில்மெண்ட் தீர்ப்புகள் இவற்றைக் கவனிக்கும் வழக்க நடவடிக்கைகளைக் கவனிப்பதைக் காட்டிலும், பூமியைப் பதப்படுத்திப் பயன்தரும்படி குடியானவர்களுக்கு அவ்வச் சமயம் வறுமையினால் ஏற்படும் கஷ்டங்களை நீக்கவேன வியவசாய நிதிகளை ஏராளமாகக் கிராமங்கள் தோறும் ஏற்படுத்தி பொது ஜனங்களிடம் அரசாங்கத்தார் ஏற்கும் இராஜாங்கக் கடன்கள், வரிகள் இவற்றிற்கொப்புத் தாரான மனத்துடனும், அனுதாபத்துடனும், சிறு சிறு தொகையாக, சந்தா வகையாக மீண்டும் தமக்குத் திருப்பும்படியான உடன் படிக்கையோடு முதல் கொடுத்து, அவர்கள் அத்தொகையைச் சாகுபடிச் சூப்போகப் படுத்துப்படி அன்போடு மேற்பார்வையிட்டு, சமயா சமயங்களில் நல்ல புத்திமதிகள் கூறி அவர்களது காரியங்களை ஒழுங்குபெறச் செய்ய உதவாக்கி அத்தன் உத்தியோகஸ்தர்களுக்கு மிக முக்கிய தொழிலாகும் என அவர் வரைந்த மொழிகள் கவனிக்கத் தகுந்தன. ஜில்லாக்கள்தோறும் முக்கிய நிதிகளை ஏற்படுத்திக் கிராமங்களி லெல்லாம் கிளைப் பிரிவுகள் உண்டாக்கி அதன் உத்தியோகஸ்தர்கள் ஆங்காங்குச் சென்று ரயித்துக்களின் தேவைகளைக் கவனிப்பதை முறையாக்கவேண்டுமென அவர் வற்புறுத்துவதைக் கவர்ன்மெண்டார் கவனிக்கலாம்.

254



பாரிஸ் நகரில் நடக்கும் சமாதான கான்பரென்ஸுக்கு
இந்தியப் பிரதிநிதியாய்ச் சென்றிருக்கும்
பிகானீர் மஹாராஜா அவர்கள்.